
ହେ ନମସ୍ୟ, ହେ ସାଥୀ ! 


ଆପଣ ଯଉଁ ସ୍ଵାଧୀନତାକୁ ଲଢ଼ି ଭିଡ଼ି, ଜୀବନ ହୃଡରଖି 
ଆଣିଥୂଲେ, ମୁଁ ଆଜି ସେଇ ଛତ୍ରତଳେ ଛିଡ଼ା ହେଇଚି ସତ, କିନ୍ତୁ ତାର 
ଅବସ୍ଥା ଏପରି ଦୟନୀୟ ଯେ, ଖରା ବର୍ଷା କି ଶୀତ-କାକର କିଛି ବି 
ଅଟକୁ ନାହିଁ ସେଥ୍‌ରେ । ଆଜି ସେଇ କାରୂୁ- କାଚ- ବସା ରଂଗୀନ 
ଛତ୍ର ଉପରେ ସମୟର ଏପରି ମାଡ଼ ଏବଂ ଭିତରେ ଭିତରେ ଏପରି 
ଘୁଣ ଧରିଚି ଯେ, ମୋର ଦେହ- ମନ ଓ ପୋଷାକ-ପତ୍ର ସବୁ 
କାଚଗୁଣ୍ଡ ଓ ଘୁଣ -ପାଉଡ଼ରରେ ଭଉି; ମୁଁ ଆକ୍ତା ମାକ୍ତା | 


ଭଗଲ ଡ଼େଣାର ଛାଇ ଆଜି ସାରା ଆକାଶରେ / ସମୁଦ୍ରରେ 
/ ଭାରତର ଛାତି ଉପରେ । ସେ ସହସ୍ର ଗୁଣ ତେଜୀ, ଲେଉଟି ଆସିଚି 


mee 


ନୂଆବେଶରେ ! ଏବେ କିଛିବି ନିରାପଦ ନୁହେଁ । ଆମର ଲହ୍‌ -ଲୁହର 
ସ୍ଵାଧୀନତା କେବଳ ମାର୍କେଟ-ଏଜେଣ୍ଟ୍‌ ହେଇ ଯାହା ତୋରଣ 
ସଜଉଚି । 


କେବଳ ସେଇଥ୍‌ପାଇଁ ଆଜି ଅସୂମାରି ମଣିଷର ସ୍ବାର୍ଥରେ, 
ଯଉଁମାନେ ବିକଳ୍ପ ଏକ ଛତ୍ର ନିର୍ମାଣ ପାଇଁ ଧାଇଁଚନ୍ତି, ଟଳି ପଡ଼ୁଚନ୍ତି, 


ପୂଣି ଧାଉଚନ୍ତି, ମୁଁ ସେଇମାନଙ୍କ ଉଦ୍ଦେଶ୍ୟରେ ତୋଳି ଦଉଚି 
ଆପଣଙ୍କର ଏଇ ˆ ସାକ୍ଷାତ୍‌କାର : ଅଶୀତିପରଂ ” ! 


ସମରେଂଦ୍ର ନାୟକ 

ନୀଳଗିରି ପ୍ରଜା ଆନ୍ଦୋଳନର ମହାନାୟକ 


ସେ ଆଜକୁ ଠିକ୍‌ ପଚାଶ ବର୍ଷ ତଳର କଥା । ସେତେବେଳେ ଫକୀରମୋହନ 
କଲେଜର ପ୍ରଥମ ବର୍ଷର ଛାତ୍ର ମୁଁ । ପ୍ରିୟ ବଂଧୂ ମନୋଜ ଦାସଙ୍କ ଜରିଆରେ ନୀଳଗିରି ପ୍ରଜା- 
ଆନ୍ଦୋଳନର ମହାନାୟକ, ବିଶିଷ୍ଟ ସାମ୍ୟବାଦୀ ନେତା ବନମାଳୀ ଦାସଙ୍କ ସହ ମୋର ପ୍ରଥମ 
ସାକ୍ଷାତ୍‌ ଓ ପରିଚୟ ହୁଏ ! ତାଙ୍କୁ ଭେଟିବା ପରେ ମୋର ଧାରଣା ହେଲା, ବ୍ୟର୍ତିତ ମଣିଷର 
ଶାରୀରିକ ଗଠନରେ ନଥାଏ, ନଥାଏ ତାର ପୋଷାକ ପରିଛୁଦରେ, ଥାଏ ତାର 
ଭାବରାଜ୍ୟରେ, ମନୋରାଜ୍ୟରେ ତଥା ଚିନ୍ତା ଓ ଚେତନାରେ | ବାକ୍ୟାଳାପରୁ, ମାନସିକ 
ଦୃଢତାରୁ, ସୁସଂଗଠିତ କାର୍ଯ୍ୟଧାରାରୁ ଏହି ବ୍ୟକ୍ତିତ୍ବକୁ ଆକଳନ କରା ଯାଇପାରେ ! ବନମାଳୀ 
ବାବରଙ୍କ ସହ ସେହି କୋମଳ ତରୁଣ ବୟସରେ ପ୍ରଥମ ସାକ୍ଷାତ୍‌ ପରେ ମୋ ମନରେ ଯେଉଁ 
ପ୍ରଶ୍ନଟି ଉଠିଥୁଲା, ତାହା ହେଲା — ଏହି ସାଧାସିଧା, ବାଙଇ୍ଗରା-ପତଳା, ସାଧାରଣ ମଣିଷଟି 
ଭିତରେ ଏତେ ଅଗ୍ନି ଆସିଲା କେଉଁଠୁ ? ଆସିଲା କେଉଁଠୁ ଏତେ ଉତ୍ତାପ, ଏତେ ଉଦ୍‌ବେଳନ 
? ଜ୍ଵଳନ୍ତ ସ୍ତୁଲିଙ୍ଗର ଏହି ମୂର୍ଭିମନ୍ତ ମଣିଷଟିର ବ୍ୟର୍ତିତ୍ଵର ସିଂହଦ୍ଵାର ମୋ ଆଗରେ ଖୋଲିଗଲା, 
ଯେତେବେଳେ ଆମେ ତାଙ୍କ ସହ କ୍ରମଶଃ ନିବିଡ଼ରୂ ନିବିଡ଼ତର ହେଲୁ ଏବଂ ତାଙ୍କ ଚିନ୍ତା, 
ଚେତନା ଓ କାର୍ଯ୍ୟାବଳୀ ସହିତ ଅଧୁକରୁ ଅଧ୍କ ପରିଚିତ ହେଲୁ ¦ ତାଙ୍କର ବିପ୍ଳବୀ ବ୍ୟକ୍ତିତ୍ଵ ଓ 
ସାମ୍ୟବାଦୀ ଚିନ୍ତାଧାରା ଆମକୁ ଆକର୍ଷଣ କଲା । ଆମେ ତହିଁରେ ସଂକ୍ରମିତ ହୋଇଗଲୁ । 
ଏକ ନୂଆ ବୈଘୁବିକ ଉଦ୍ଦୀପନାରେ ଆମେ ଉଦ୍ଦୀପିତ ହେଲୁ । ନୂଆ ଆଲୋକରେ ଆଲୋକିତ 
ହେଲୁ । 

ଏହାପରେ ନାନା ଉତ୍ତାନ, ପତନ ଓ ପରିବର୍ଁନ ଭିତରେ ଅର୍ଵଶତାବ୍ଦୀ ବିତି ଯାଇଛି । 
ଜୀବନର ରାଜପଥରେ କିଏ କେଉଁଠି ଆମେ ଛିଟିକି ପଡିଛୁ । ଏବେ ଦିନେ ଖବର ପାଇଲି 
ବାଲେଶ୍ଵର ହସ୍ପିଟାଲରେ ଚିକିତ୍ସାଧୀନ ଅଛନ୍ତି ସେଦିନର ସେହି ବିପ୍ଳବୀ ପ୍ରବାଦ-ପୁରୁଷ 
ବନମାଳୀ ଦାସ । ଶ୍ରଦ୍ଧେୟ ରବୀନ୍ଦ୍ରମୋହନ ଦାସ ଓ ମୁଁ ଯାଇ ତାଙ୍କୁ ଦେଖାକଲୁ ! ଦେଖିଲୁ, 
ମନରେ ତିଳେ ଗ୍ଲାନି ନାହିଁ, ରୋଗଶଯ୍ୟାରେ ରହିବି ପୂର୍ବ ଭଳି ତାଙ୍କ ମନୋବଳ ଅତୁଟ, 
ସ୍ଵରଣଶକ୍ତି ବି ଅତୁଟ । ଏହାପରେ ସେ ଅଧକ ଚିକିତ୍ସା ପାଇଁ ଚାଲିଗଲେ କଲିକତା ! ସେଠୁ 
ସାମାନ୍ୟ ସୁସ୍ଥ ହୋଇ ଘରକୁ ଫେରିବା ପରେ ପୁଣି ଅସ୍ଵସ୍ଥ ହୋଇ ବାଲେଶ୍ବର ହସି ଟାଲକୁ 

ଆସିଲେ । ଏତିକିବେଳେ ଏ ଖବର ପାଇ ମୋ ମନକୁ ଆସିଲା, ଯଦି ଏହି ଅବକାଶରେ 
ତାଙ୍କର ଗୋଟିଏ ସାକ୍ଷାତ୍‌କାର ନିଆ ଯାଇ ପାରନ୍ତା, ତାହେଲେ ସୂର୍ଯ୍ୟାସ୍ତ ବେଳାରେ ତାଙ୍କ 
ଦୀର୍ଘ ଜୀବନର ସଟ୍‌ ତି-ଅନୁଭୂତି ଓ ଚିନ୍ତା“ ଚେତନା ସହ ଆଜିର ତଥା ଉତ୍ତର “ପିଢିର 
ବଂଶଧରମାନଙ୍କ ପରିଚୟ ହୋଇ ପାରନ୍ତା ! ସ୍ଵେହାସ୍ତଦ କବି ସମରେନ୍ଦ୍ର ନାୟକଙ୍କ ସହ 
ଆଲୋଚନା ପରେ ସେ ଏହି ଦାୟିତ୍ଵ ପାଳନର ପ୍ରତିଶ୍ରୁତି ଦେଲେ ଏବଂ ପ୍ରଶ୍ନାବଳୀ ପ୍ରସ୍ତୁତ 
କରି ଶ୍ରୀଯୁକ୍ତ ଦାସଙ୍କୁ ସାକ୍ଷାତ କଲେ । ରୋଗ-ଶଯ୍ୟାରେ ଥାଇବି ସେ ସୁଚିନ୍ତିତ ଭାବରେ 
ଯେଉଁ ଉତ୍ତର ଦେଇଛନ୍ତି ତାହାକୁ ଏକ ପୂସ୍ତିକାକାରରେ ପ୍ରକାଶ କରାଗଲା ! ଏ ସାକ୍ଷାତ୍‌କାର 
ଏକ ସାଧାରଣ ବା ମାମୁଲି ସାକ୍ଷାତ୍‌କାର ନୁହେଁ । ମହାଭରତ ଯୁଦ୍ଧ ଶେଷରେ ଶରଶମଯ୍ୟାରେ 
ଶାୟିତ ମହାବୀର ପିତାମହ ଭୀଷ୍ଟଙ୍କ ସାକ୍ଷାତ୍‌କାର ସଙ୍ଗେ ଏହାକୁ ତୁଳନା କରାଯାଇପାରେ । 
ଆତିର ପରିପ୍ରେକ୍ଷୀରେ ଏହାର ଯଥେଷ୍ଟ ଗୁରତଧ ଅଛି ବୋଲି ମୋର ଧାରଣା ! 


ଏହି ଅବକାଶରେ ମୁଁ ବିପ୍ଲବୀ ମହାନାୟକ ବନମାଳୀ ବାବୁଙ୍କ ଆଶୁ ଆରୋଗ୍ୟ 
କାମନା କରୁଛି । ସେ ସୂସ୍ଥ ହୋଇ ଆଉ କିଛି କାଳ ଦୁସ୍‌ଟ ଜନତାର ସେବାରେ ନିଜକୁ ନିୟୋଜିତ 
କରନ୍ତୁ ଏ ଆଶା ପୋଷଣ କରୁଚି । 


ସୁନ୍‌୍ହଟ, ବାଲେଶ୍ବର ବ୍ବଜନାଥ ରଥ 
୧୫-୧୦-୨୦୦୨ 
ମହାଦଶମୀ 


Er 

ବିପ୍ଳବୀ ବୀର ବନମାଳୀ ଦାସ 


ନୀଳଗିରି ପ୍ରଜା ଆନ୍ଦୋଳନ ସମୟରେ ୧୯୪୬ /୪୭ରେ ପ୍ରଥମେ ମୁଁ ବନମାଳୀ 
ବାବୁଙ୍କ ସଂସ୍ପର୍ଶରେ ଆସିଲି । ସେତେବେଳେ ମୁଁ ବାଲେଶ୍ବର ଜିଲ୍ଲା କଂଗ୍ରେସ କମିଟିର ସଂପାଦକ 
ଥୁବା ଯୋଗୁଁ ମୋତେ ନୀଳଗିରି ପ୍ରଜାମଣ୍ଡଳ ବୈଠକରେ ଯୋଗ ଦେବାକୁ ପଡୁଥାଏ । ସେଇ 
ସୂତ୍ରରେ ଯେତେବେଳେ ଯେଉଁଠି ତାଙ୍କ ସହ ଦେଖାହୁଏ, ସେ ରାଜାଙ୍କ କୃଶାସନ ବିରୋଧରେ 
ତୀବ୍ର ସମାଲୋଚନା କରିବା ସହିତ ପ୍ରପୀଡିତ ଗରିବପ୍ରଜା, ବିଶେଷ ଭାବେ ଆଦିବାସୀମାନଙ୍କ 
ଉପରେ ଚାଲିଥ୍‌ବା ଶୋଷଣ ବିରୁଦ୍ଧରେ ଜ୍ଵାଳାମୟୀ ବକ୍ତ୍ତାମାନ ଦେଉଥୂଲେ ! ୧୯୪୭ 
ନଭେମ୍ବରରେ ନୀଳଗିରି ଗଡଜାତରେ ଶାସନ ଭାର ରାଜାଙ୍କ ହସ୍ତରୁ ରାଜ୍ୟ ସରକାରଙ୍କ ହାତକୁ 
ଆସିଲା ! ଏଥୁରେ କମ୍ୟନିଷ୍ଟ ପାର୍ଟିର ଏକ ପ୍ରମୁଖ ଭୂମିକା ଥୁଲା । 


ବନମାଳୀ ବାବରଙ୍କ ଦୃଢ ନେତୃତ୍ଵ ଯୋଗୁଁ ନୀଳଗିରିରେ କମ୍ୟୁନିଷ୍ଟ ପାର୍ଟିର ସଂଗଠନ 
ମଜବୂତ ହୋଇଥ୍‌ଲା ! ତାଙ୍କ ନେତୃତ୍ଵରେ ଅବହେଳିତ ଚାଷୀ-ମୂଲିଆ ଓ ବିଶେଷ ଭାବେ 
ଆଦିବାସୀମାନଙ୍କ ମଧ୍ୟରେ ଅଭୂତପୂର୍ବ ଜନ-ଜାଗରଣ ଦେଖା ଯାଇଥଲା | ୧୯୬୭- 
ନିର୍ବାଚନରେ ବନମାଳୀ ବାବୁ କମ୍ୟୁନିଷ୍ଟ ଦଳ ପକ୍ଷରୁ ବିଧାନ ସଭାକୁ ନିର୍ବାଚିତ ହେଲେ ! ସେ 
ପର୍ଯ୍ୟନ୍ତ ବାଲେଶ୍ଵର ଜିଲ୍ଲାର ୧ ୨ ଟି ନିର୍ବାଚନ ମଣ୍ଡଳୀ ମଧ୍ଯରୁ କୌଣସି ନିର୍ବାଚନ ମଣ୍ଡଳୀରୁ 
କମ୍ୟୁନିଷ୍ଟ ଦଳର କେହି ବିଧାନ ସଭାର ସଦସ୍ୟ ହୋଇ ନଥ୍‌ଲେ । ବନମାଳୀବାବ୍ର ନିର୍ବାଚିତ 
ହୋଇ ତାଙ୍କ ସଂଗଠନ ଶକ୍ତିର ପରିଚୟ ଦେଲେ । 


ସେହିପରି ବିଧାନସଭାରେ ନିଜ ନିର୍ବାଚନ ମଣ୍ଡଳୀର ସମସ୍ୟାମୀନ ଦୃଢ ଭାବେ 
ଉପ ସ୍ଥାପନ କରି ସେଠାରେ ବହୁ ଉନ୍ନୟନ ମୂଳକ କାର୍ଯ୍ୟ କରିବାରେ ବନମାଳୀ ବାବୂ ସମର୍ଥ 
ହୋଇଥ୍‌ଲେ । ୧୯୬୭ ବିଧାନ ସଭା ନିର୍ବାଚନରେ ସେ ଓ ମୁଁ ପରସ୍ପରକୁ ସାହାଯ୍ୟ କରିଥ୍‌ଲୁ 
ସାଧାରଣ କାର୍ଯ୍ୟ ତଥା ଦଳର ସଂଗଠନରେ ତାଙ୍କର ଅଦ୍ଭୂତ ଦକ୍ଷତା ରହିଛି । ସେ ଜଣେ 
ସୁବକ୍ତା ମଧ୍ଯ ! 


ବାର୍ଵକ୍ୟ, ଅବସ୍ଥାରେ ତାଙ୍କର ଅସୂସ୍ତତା ସମସ୍ତଙ୍କ ପାଇଁ ଚିନ୍ତାର ବିଷୟ ହୋଇଛି ¦ ଠିକ୍‌ 
ସେଇ ସମୟରେ ଶ୍ରୀମାନ୍‌ ସମରେନ୍ଦ୍ରଙ୍କ ଠାରୁ ଜାଣ୍ମିଲି, ସେ ତାଙ୍କର ଏକ ଦୀର୍ଘ ସାକ୍ଷାତ୍‌କାର 
ନେଇଛନ୍ତି, ଯାହା ବହିହୋଇ ବାହାରିବ । ତାଙ୍କର ସେ ଉଦ୍ୟମ ସଫଳ ହେଉ । କେବଳ ମୋର 
ନୁହେଁ, ବାଲେଶ୍ବର ତଥା ଓଡ଼ିଶାର ଅନ୍ୟମାନଙ୍କର ଶୁଭେଚ୍ଛା ବନମାଳୀ ବାବ୍ରଙ୍କୁ ସୁସ୍ଥ ସବଳ 
ରଖୁ ! 


ଗୋପାଳ ଗାଁ, ବାଲେଶ୍ବର ରବୀନ୍ଦ୍ର ମୋହନ ଦାସ 
୧୩/୧୦/୨୦୦୨ ( ସୃାଧୀନତା ସଂଗ୍ରାମୀ ) 
(ମହାଷ୍ଟମୀ ) 

ଆଜୀବନ ସଂଗ୍ରାମୀ ବନମାଳୀ ଦାସ 


ମୁଁ ଦୀର୍ଘଦିନ ଧରି ବାଲେଶ୍ବର ଜେଲରେ ଅଟକବନ୍ଦୀ ରହିଲାପରେ ଠିକହେଲା ଯେ 
ତିନିଜଣ ଜଜ ଅଟକବନ୍ଦୀମାନଙ୍କର ବିଚାର କରିବେ ଏବଂ ସେ ବିଚାର କଟକରେ ହେବ । 
ବାଲେଶ୍ବର ଜେଲରୁ ଶୈଲେଶ୍‌ ମହାରଣା ଏବଂ ମୁଁ ବିଚାର ପାଇଁ ଗଲୁ । କଟକ ଜେଲରେ 
ରହିଲୁ, ବିଚାର ଚାଲିଲା । ବନମାଳୀ ବାବୁ ସେତେବେଳେ ସେଠାରେ ଥୁଲେ । ଆମକୁ କହିଲେ 
ଯଦି ତମେ ଖଲାସ ହୁଅ ତେବେ ନୀଳଗିରିରେ ଘୂରି ସମସ୍ତ ଘଟଣା ମତେ ଜଣାଇବ ଏବଂ 
ମୋର ପୁଅ ଅରବିନ୍ଦ ଦାସ ଓ ମୋର ସ୍ତ୍ରୀ ଯାମିନୀ ଦାସଙ୍କୁ ଏହି କଟକ ଜେଲରେ ମୋତେ 
ଦେଖା କରିବାକୁ କହିବ । ବିଚାର ପରେ ପୁଣି ଶୈଲେଶ ଓ ମୁଁ ବାଲେଶ୍ଵର ଢେଲକୁ 
ଫେରିଆସିଲୁ । ଏହା ପରେ ମୁଁ ଏକାକୀ ଖଲାସ ହେଲି । ଖଲାସ ହେବା ପରେ ନୀଳଗିରି 
ଯାଇ ଗାଏଁ ଗାଏଁ ବୁଲି ସାଥୀମାନଙ୍କ ସହ ଦେଖାକରି ଏକ ବିସ୍ତୃତ ରିପୋର୍ଟ ପ୍ରସ୍ତୁତ କଲି ଏବଂ 
ବନମାଳୀ ବାବରଙ୍କ ସ୍ତ୍ରୀ ଯାମିନୀ ଦାସ ଓ ପୁଅ ଅରବିନ୍ଦକୁ ନେଇ କଟକ ଜେଲରେ ତାଙ୍କୁ ଦେଖା 
କଲି ; ଗୁପ୍ତ ଭାବରେ ରିପୋର୍ଟ ମଧ୍ଯ ଦେଲି । ବନମାଳୀ ବାବୁ ଆନନ୍ଦିତ ହେଲେ | 


ନୀଳଗିରି ଜେଲରୁ ଖସି ପଳାଇ ଯିବା ପରେ ବନମାଳୀବାବୁ ଦୀର୍ଘଦିନ ଲୁଚି ରହିଲେ । 
ପୋଲିସ ତନାଘନା ଖୋଜି ଚାଲିଲା । ବନମାଳୀ ବାବ୍ର ଦେଶ ଭିତରେ ଲୁଚି ରହି କାମ କରୁଥାନ୍ତି । 
ଥରେ ଖବର ଆସିଲା ମୋ ପାଖକୁ, ବନମାଳୀ ବାବୁ ଏକ ମିଟିଙ୍ଗ ଡକେଇଛନ୍ତି ସେଥ୍‌ରେ 
ଯୋଗ ଦେବା ପାଇଁ ! ସ୍ଥାନର ସୂଚନା ମଧ୍ଯ ଦିଆ ଯାଇଥଲା ¦ ମୁଁ ସୋର ଷ୍ଟେସନରେ ଓହ୍ଲାଇ 
ବାଗୁଡି ହାଟ ଦେଇ ବିରାଟ ଜଙ୍ଗଲ ଏବଂ ପାହାଡ ଅତିକ୍ରମ କରି ସେ ଗାଁରେ ପହଞ୍ଚଲା ବେଳକୁ 
ଅଜି ଯାଇଥ୍ଲି । ଏତେ ବାଟ ପାଦରେ ଚାଲି ଚାଲି ଯିବାକୁ ହୋଇଥୁଲା ! ଗୁପ୍ତ ସ୍ଥାନରେ ପହଞ୍ଚ୍‌ 
ଦେଖେ କମ୍ୟୁନିଷ୍ଟ ପାର୍ଟିର ସବୂ ସାଙ୍ଗ ଆସି ପହଞ୍ଛନ୍ତି । ଭଦ୍ରକ, ସୋର, ବାଲେଶୁବର ଟାଉନର 
ସାଥୁମାନଙ୍କୁ ସେଠାରେ ଦେଖ୍‌ ଆଶ୍ଚର୍ଯ୍ୟ ହେଲି, ଭାବିଲି ଏତେ ଆଡ଼ୁ ସାଙ୍ଗ ଏଠାକୁ କିପରି 
ଆସିଲେ ! ସେ ଗାଁ ଚାରିପାଖେ ମୁକ୍ତିସେନା ପହରା ଦେଉଥାନ୍ତି, ଶତୁ ଆସିଲେ ଖବର ଦେବେ । 


ca 


Digitized by PPRACHIN, SOA 


ଜଣକ ଘର ବଙ୍ଗଳାରେ ମିଟିଙ୍ଗ ଚାଲିଲା ଦିନରେ ଏବଂ ରାତିରେ, ମିଟିଙ୍ଗ ସାରି ଯେ ଯାହାର 
ସ୍ଥାନକୁ ଫେରିଗଲେ । ପୋଲିସ ଏହାର କୌଣସି ସୁରାକ ପାଇ ନଥୁଲା । ସେ ଗ୍ରାମର ନାମ 
 ହାତିଖୋଲିଆ । 

ଏମିତି କେତେ କଥା ସତି ହୋଇ ରହିଛି । ବର୍ଭମାନ ବନମାଳୀ ବାବୁ ଅସୁସ୍ଥ ଅବସ୍ଥାରେ 
କଲିକତା, କଟକ, ବାଲେଶୁବର ଇତ୍ୟାଦି ସ୍ଥାନର ହସ୍ପିଟଲ ମାନଙ୍କରେ ବିଭିନ୍ନ ସମୟରେ 
ରହି ଚିକିସିତ ହେଉଛନ୍ତି । ଅସୁସ୍ଥତା ସତ୍ଦେ ତାଙ୍କ ମନର ବଳ ପୂର୍ବଭଳି ଅତୁଟ ରହିଛି । ସେ 
ଆଜୀବନ ସଂଗ୍ରାମୀ । ଆଗରୁ ରାଜ-ଅତ୍ୟାଚାର ବିରୋଧରେ ସଂଗ୍ରାମ କରିଛନ୍ତି । ତାପରେ 
ସାଧାରଣ ଚାଷୀ-ମୂଲିଆ ଖଟିଖ୍ଆ ମାନଙ୍କ ପାଇଁ ସଂଗ୍ରାମ କରିଛନ୍ତି । ଆଉ ଏବେ ସେ ସଂଗ୍ରାମ 
କରୁଛନ୍ତି ରୋଗ ସହିତ । ତାଙ୍କ ସଂଗ୍ରାମର ଶେଷନାହିଁ । 


ସା : ପାତ୍ରପଡା, ପୋ: ସୁନହଟ ବାଞ୍ଚାନିଧ୍‌ ଗିରି 
ଜି : ବାଲେଶ୍ବର ( ସ୍ଵାଧୀନତା ସଂଗ୍ରାମୀ, ) 


ପ୍ରକାଶ ଅପେକ୍ଷାରେ / ପଢିବେ 


ବି ପୂବ ପ୍ରବାଦ ପୁରୁଷ, ସ୍ବାଧୀନତା ସଂଗ୍ରାମୀ ବନମାଳୀ ଦାସଙ୍କ 


ଅନନ୍ୟ ଆତ୍ମଚରିତ 


ଏକ ବୁଦ୍‌ବୁଦର ଆମତ୍ମକାହାଣୀ 

ବନମାଳୀ ଦାସ : ସଂଗ୍ରାମୀଙ୍କ ଚିରକାଳର ମାଟିଦ୍ରୋଣ 


ସାଧାରଣ ଚାଷୀ -ମୂଲିଆର ବେଶ, କଥାଭାଷା ଭାରି ସରଳ ତରଳ (ଯାହା ତାଙ୍କ 
ହୃଦୟର ଗଭୀରତମ ପ୍ରଦେଶରୁ ଆସେ ), ଭାରି ଆଶାବାଦୀ ପୁଣି ମଣିଷ ଉପରେ ତାଙ୍କର 
ଗଭୀର ଆସ୍ଥା ଓ ଦୃଢ ପ୍ରତ୍ୟୟ । ସିଏ ବନମାଳୀ ଦାସ । ଗୋପବନ୍ଧୁ ବା ଭଗ୍ରବତୀ ପାଣିଗ୍ରାହୀଙ୍କ 
ବ୍ୟକ୍ତିତ୍ଧ ସହିତ ଏ ବ୍ୟକ୍ତିତ୍ସଟି ତୁଳନୀୟ । ଏଇ ସାଧାରଣ ଲୋକଟି ଭିତରେ ଅସାଧାରଣ 
ବିଦ୍‌ବଭା, ବୃଦ୍ଧି, ବିଶ୍ଲେଷଣ କରିବାର ଦକ୍ଷତା ତଥା ଦିଗ ନିର୍ଣ୍ଣୟ ଓ ନିଦ୍ଦେଶ କରିବାର କ୍ଷମତା 
ଥ୍ବାର ଆମେ ଦେଖୁଁ । କିଛି ସମୟ ବସି କଥାଭାଷା ହେଲେ ଆମର ହୃଦୟ ପୂରିଉଠେ, ମନ 
ଆଲୋକିତ ହୋଇଯାଏ ¬ ଅନ୍ତରରେ ପ୍ରେରଣାର ଉତ୍ସ ପୁଣି ପ୍ରବାହ ସୃଷ୍ଟି କରେ । ଆମ 
ଭିତରେ ନୀରବରେ ବଂଚୂଥ୍ବା ଏଇ ମୌନ-ମୁଖର ମଣିଷଟି ବନମାଳୀ ଦାସ - ଯିଏ କି 
ନିଜେ ଶ୍ରେଣୀ-ସଂଗ୍ରାମାର ଚଳଂତି ରୂପ ! 


ନୀଳଗିରି ପ୍ରଜା-ମଣ୍ଡଳ ଆନ୍ଦୋଳନରେ ଏଇ ମଣିଷର ଅସାଧାରଣ ନେତୃତ୍ସ, 
ଓଡିଶାର ଅନ୍ୟାନ୍ୟ ଗଡଜାତୀ ପ୍ରଜାମଣ୍ଡଳ ଆନ୍ଦୋଳନରେ ଏହାଙ୍କ ଭୁମିକା ବିଷୟରେ ଉଲ୍ଲେଖ 
କରି ମୁଁ ଦ୍ଵିରୂନ୍ତି କରିବାକୁ ଚାହେଁନା | ଏକଦା ଦରର୍ଵର୍ଷ ବେଜେଲ୍‌ଗେଟ୍‌ ସାହେବଙ୍କୁ ଯୁକ୍ତିଯୁଦ୍ଧରେ 
ପରାସ୍ତ କରି ମୁକ୍ତିଯୁବଵବର ଏଇ ଯୁବନେତା ବନମାଳୀ ଦାସ ସେତେବେଳେ ବ୍ରିଟିଶ୍‌ 
ସାମ୍ରାଜ୍ୟବାଦର ବିବେକ ଉପରେ ଏକ ବଢ୍ରାଘାତ କରିଥଲେ । ବନମାଳୀଙ୍କ ସ୍ବପ୍ନର ଭାରତ 
ଥୁଲା ଏକ ସାମାଜବାଦୀ ଗଣତନ୍ତ୍ରର ଭାରତ ! ହେଲେ, ନେହେରୁଙ୍କ ମିଶ୍ର ଅର୍ଥନୀତି ଭାରତରେ 
ରୂପ ନେଲା ପରେ ବନମାଳୀ ଦଳୀୟ ରାଜନୀତିର ରାସ୍ତାରେ ପାଦ ଦେଲେ । ତଥାପି ତାଙ୍କ 
ଦୃଷ୍ଟିର ଦିଗ୍‌ବଳୟରୁ ସମାଜବାଦ ହଟି ଯାଇନଥ୍‌ଲା । ସେଇଦିନ ଆଧୁନିକ ସମାଜରେ 
ଦେଖାଦେଇଥ୍‌ବା ଆର୍ଥ -ରାଜନୀତିକ ଦ୍ଵନ୍ଦ୍କୁ ବନମାଳୀ ରାଜନୀତିକ ସଂଗ୍ରାମର ରାସ୍ତାରେ 
ସମାହିତ କରିବାକୁ ଅବ୍ୟାବଧ୍‌ ଉଦ୍ୟମ କରି ଚାଲିଛନ୍ତି ଏବଂ ସମାଜବାଦ ତାଙ୍କ କର୍ମ ପନ୍ଧାର 
ଦିଗବାରେଣୀ ରୂପେ କାର୍ଯ୍ୟ କରୁଅଛି | 


ପୁଣି ପ୍ରଶ୍ନ ଉଠେ - ଆଜିର ପରିବର୍ଭିତ ଆର୍ଥ-ରାଜନୀତିକ ପରିସ୍ଥିତିରେ ବନମାଳୀ 
ଦାସଙ୍କ ମତ ଓ ପଥ ସତେ କଂ ଶ ପ୍ରାସଂଗିକ ? ଥ୍ଲାବାଲାର ଦାର୍ଶନିକ, ଚିନ୍ତାନାୟକ, 
ଭବିଷ୍ୟତବେତ୍ତାଗଣ ହୁଏତ ତାଙ୍କ ରାସ୍ତାକୁ ଅପ୍ରାସଂଗିକ ବୋଲି କହି ପାରନ୍ତି, କିନଧ ମୋ ମତରେ 
- ସେ ଆଜିବି ପ୍ରାସଂଗିକ, ଆଜି ବି ତାଙ୍କ ମତ ଏକ ଆଲୋକବର୍ିକା ପରି ଆମକୁ ପଥପ୍ରଦର୍ଶନ 

କରେ ! ୧୯୦୦ ମସିହା ବେଳକୁ ବ୍ରିଟିଶ୍‌ ପୁଞ୍ଜବାଦ ବିଶ୍ଵବ୍ୟାପ୍ତ ହୋଇ ସାମ୍ରାଜ୍ୟବାଦରେ 
ପରିଣତ ହେଲା ! ଲେନିନ୍‌ ଠିକ୍‌ ଏ ଘଟଣାର ଅଠର ବର୍ଷ ପରେ ଲେଖ୍ଲେ - Imperial- 
ism is the highest stage of Capitalism. ବିଶ୍ଵର ବଜାରକୁ ସାମ୍ରାଜ୍ଯବାଦୀ 
ଶକ୍ତିଗଣ କିପରି ଭାଗବାଂଟୁଆରା କରି ଦଖଲ କରି ଯାଉଛନ୍ତି, ସେଇ ସତ୍ୟକୁ ଲେନିନ୍‌ ବହୁ 
ତଥ୍ୟ ଦେଇ ପ୍ରମାଣ କଲେ । ଦ୍ଵିତୀୟ ବିଶ୍ନଯୁଦ୍ଧ ପରେ ଦେଶେ ଦେଶେ ସ୍ଵାଧୀନତା ଲଢେଇ 
ଯୋଗୁଁ ବିଟଶ୍‌ ସାମ୍ରାଜ୍ୟର ପତନ ଘଟିଲା । ଶୀତଳ ଯୁଦ୍ଧର ଅୟମାରମ୍ଭ କାଳରେ ବିଶ୍ବ 
ଚକ୍ରବାଳରେ ଉଠି ଆସିଲା ଖ୍ରୀଷ୍ଟଧର୍ମ ପ୍ରଚାରର ଝଣ୍ଡା ଧରି ଏକ ଛଦ୍ଧବେଶରେ । ଆମେରିକାର 
ସାମ୍ରାଜ୍ୟବାଦ ଆସିଲା ରଣ ଦାନର ମହନୀୟ ଭାବ ପ୍ରଚାର କରି ଏବଂ ପରଦେଶର 
ଆଭ୍ୟନ୍ତରୀଣ ବିକାଶରେ ନିଜର ସ୍ବେଚଛାକ୍ୃତ ଯୋଗଦାନର ମହାନ୍‌ ଘୋଷଣା କରି । ଏବେ 
Liberisation ଓ Globalisation ଆଦି ରକ୍ତମୁଖା ସ୍ଲୋଗାନ୍‌ ଭିତରେ ଆମେରିକାର ଏ 
ପ୍ରଚାର ଅସଲ ରୂପ ପ୍ରକଟ କରିଛି ଏବଂ ତାହାର ଦାନଶୀଳତାର ମୁଖା ଖୋଲି ଯାଇଛି । 
ଭାରତ କେତେକ ଅଦୂରଦର୍ଶୀ ରାଜନେତାଙ୍କ ନ୍ୟସ୍ତ ସ୍ବାର୍ଥର ହାତବାର୍‌ ସୀ ହୋଇ ଆମେରିକାର 
ନବ୍ୟ -ସାମ୍ରାଜ୍ୟବାଦର କିଂକର ସାଜିଛି । ଯେଉଁ ଭାରତର ଶାସନକୁ ପୂର୍ଣ୍ଣଗ୍ରାସ କରିବାକୁ 
ବ୍ରିଟିଶ୍‌ ଶାସକଙ୍କୁ ପଲାସୀ, ସିପାହୀ ବିଦ୍ରୋହ, ମହାଶୂର ସଂଗ୍ରାମ ତଥା ଓଡ଼ିଶାର ପାଇକ 
ବିଦ୍ରୋହର ଅଗ୍ନି ପରିକ୍ରମା କରିବାକୁ ପଡିଥୂଲା, ସେଇ ପ୍ରକାର ଏକ ପୂର୍ଣ୍ଣଗ୍ରାସ ନିମନ୍ତେ ଆଜି 
ଆମେରିକାକୁ ବିଶେଷ କଷ୍ଟ ସ୍ଵୀକାର କରିବାକୁ ପଡ଼ିଲା ନାହିଁ | ଆମ ଟିଣର ଭୋଟ୍‌ବାକ୍ସ ଓ 
ତା'ର ଚଂଚକତାପୂର୍ଣ୍ଣ ପରକୀୟା ରାଜନୀତି ଏଥ୍‌ରେ ସହାୟକ ହେଲା | ଜଣେ ନରସିଂହ ରାଓ, 
ମନମୋହନ ସିଂ, ଅଟଳବହାରୀ ଓ ଅରୁଣ ସୌରୀ ଜନଗଣଙ୍କୁ ପ୍ରତିନିଧ୍‌ତ୍ଵ କରୁଥ୍୍‌ବାର ପହେଳି 
ପକାଇ ଏବଂ ଗଣତନ୍ତ୍ରର ଦ୍ବାହି ଦେଇ ଦେଶର ସ୍ବାର୍ଥକୁ ବିଭିନ୍ନ ଚୂକ୍ତିନାମାରେ ସ୍ଵାକ୍ଷର ମାଧ୍ୟମରେ 
ନବ୍ୟ ସାମ୍ରାଜ୍ୟବାଦୀଙ୍କ ପାଦତଳେ ବନ୍ଧା ପକାଇ ଦେଲେ ! 


ଏଇ ନବ୍ୟ ସାମ୍ପାଜ୍ୟବାଦର ବିକାଶର ପ୍ରଥମ ସୂଚନା ମିଳିଲା ସେତେବେଳେ, 
ଯେତେବେଳେ ଭାରତ ପରି ଖାତକ ଦେଶରେ ଆତଙ୍କବାଦ ( T୮୦୮|m )ର ଜନ୍ଧଜାତକର 
ଡୋରି ଫିଟିଲା | Terrorism becomes the first stage of neo-imperialist 
velopment — ବୋଲି ରାଜନୀତିର ବିଶ୍ଳେଷକଗଣ କହିଲେ । କିଏ ନ ଜାଣେ ଯେ, 
ଦକ୍ଷିଣ ପୂର୍ବ ଏସିଆ ତଥା କେନ୍ଦ୍ରୀୟ ଏସିଆରେ ନିଜର ରାଜନୀତିକ ନ୍ୟସ୍ତସ୍ବାର୍ଥର ପୂରଣ ନିମନ୍ତେ 
ପାକିସ୍ଥାନ ତଥା ଆଫଗାନିସ୍ଥାନର ତାଲିବାନ୍‌ ଶିବିରଗୁଡିକୁ ଗତ ଶତାଦ୍ଦୀର ଅଷ୍ଟମ ଓ ନବମ 
ଦଶକରେ ଆମେରିକା ପ୍ରଭୂତ ସାହାଯ୍ୟ କରୁଥଲା ବୋଲି । ଆମେରିକା-ସାମ୍ରାଜ୍ୟବାଦର 

ଏହା ଥୂଲା ମାନସ ସଂତାନ । ବୃଶ ଓ କାର୍ଟାର୍‌ଙ୍କ ପରିବାରବର୍ଗ ଙ୍କ ବିଜିନେସ୍‌ ପାର୍ଟନାର୍‌ ଥ୍‌ଲେ 
ବିନ୍‌ ଲାଡେନ୍‌ । ବିନ୍‌ ଲାଡେନ୍‌ ପରି ନୂଆ ଭସ୍ଟାସୁରର ଜନକ ହେଉଛି ଆମେରିକା । 
ଫାସିବାଦ ଯେପରି ପୁଞ୍ଜବାଦର ସଂତାନ ଥ୍ଲା, ଆଜିର ଚରମବାଦ ସେମିତି 
ଆମେରିକାର ନବ୍ୟ ସାମ୍ରାଜ୍ୟବାଦର ସଂତାନ ; ଆଉ ସାମ୍ରାଜ୍ୟବାଦର ଅବ୍ୟର୍ଥ ଇଲାଜ 
ହେଉଛି ଶ୍ରେଣୀସଂଗ୍ରାମ, ଶ୍ରମିକ ଓ କୃଷକର ମିଳିତ ଶ୍ରେଣୀ- ଯୁଦ୍ଧ । ନବ୍ୟ ସାମ୍ରାଜ୍ୟବାଦର 
ମହୌଷଧ୍‌ ମଧ୍ଯ ହୋଚିମିନ୍‌ ମାର୍କା ଶ୍ରେଣୀ -ଯୁଦ୍ଧ | ଭାରତରେ ଖୋଳପା-ଗଣତଂତ୍ରଟିଏ 
ଧରି ଆମେ ଏ ଦୂର୍ଗତିରୁ ପରିତ୍ରାଣର ରାସ୍ତା ଖୋଜିବାରେ ଯାହା ବିଭ୍ରାନ୍ତ ହେଉଛୁ । 
ଆଜିର ତଥାକଥ୍ତ ଗଣତନ୍ତ୍ର ଆମ ଚକ୍ଷୁରେ ତଥାପି ମାୟାଜାଲ ସୃଷ୍ଟି କରିଛି । କିନ୍ତୁ 
ନବ୍ୟ ସାମ୍ରାଜ୍ୟବାଦୀଙ୍କ ଅତ୍ୟାଚାରର ଶିକାର ବନି ୩୦ ବର୍ଷ ତଳେ ଭିଏତ୍‌ନାମ ମୁକ୍ତି 
ଲଭିବାର ନୂଆବାଟର ପରୀକ୍ଷା ନିରୀକ୍ଷା କରି ଯାଇଛି । ବହୁବର୍ଷ ଧରି ଚାଲିଥ୍‌ବା 
ଭିଏତ୍‌ନାମ ମୁକ୍ତିସଂଗ୍ରାମ ବସ୍ତୁତଃ ଥ୍ଲା ଚାଷୀ, ମୂଲିଆ, ଶ୍ରମିକ, କ୍ଷକ ତଥା ସାଧାରଣ 
ଜନତାର ସର୍ବବ୍ୟାପୀ ଶ୍ରେଣୀ-ସଂଗ୍ରାମ । ଯେତେବେଳେ ଭାରତ ଆଜି ଅଂଧାରରେ 
ସଠିକ୍‌ ମାର୍ଗର ସଂଧାନ କରିବାରେ ବ୍ୟସ୍ତ, ମୁକ୍ତିର ଦିଶା ଖୋଜୁଛି, ସେତେବେଳେ 
ବନମାଳୀଙ୍କ ବଜ୍ରକଣ୍ଠ ଘୋଷଣା କରେ - “ଶ୍ରେଣୀ ସଂଗ୍ରାମର ରାସ୍ତାହିଁ ଅସଲ ରାସ୍ତା ।” 


ବନମାଳୀ ଦାସ ଜନ-ଅରଣ୍ୟର ଜାରା ଶବର । ଏ ନବ୍ୟ ସାମ୍ରାଜ୍ୟବାଦର 
ଅସଲ ଜାରକ ମଂତ୍ରୟ ଅସଲ ଗଦର ସଂଧାନ ସେହିଁ ପାଇଛନ୍ତି । ଆଜିର କମ୍ୟନିଷ୍ଟ 
ଦଳଙ୍କର ପାଦଖସରା ବାଟ ହେଲା ସଂଶୋଧନବାଦ । ଆଜି ସମସ୍ତେ ପ୍ରାୟ ଶ୍ରେଣୀଯୁବ୍ଧ 
ଓ ବିପ୍ଳବ କଥାକୁ ନିଜ ଚଲାବାଟରୁ ବିଦା କରିଦେଇଛନ୍ତି । ଯେଉଁ କ୍ୟାଡର୍‌ମାନେ ବିପ୍ଲବ 
ଓ ଶ୍ରେଣୀସଂଗ୍ରାମ ପାଇଁ ଲାଗନ୍ତେ, ସେମାନେ ଲାଗିଛନ୍ତି ଭୋଟ୍୍‌ବାକ୍‌୍ସର ଜଗା ଓ 
ରଖାରେ । ପ୍ରତି ଦଳରେ ଉର୍ର୍ି ଆଜି ନିର୍ମୂଳୀମାନେ । ତେଣୁ ଆମ ଦେଶରେ 
ଶ୍ରେଣୀସଂଗ୍ରାମ ଓ ବିପ୍ଲବ ହୋଇଛି ଅପହଞ୍ଚ । 


` ଏଇପରି ସଂକଟରେ ବନମାଳୀ ଦାସ ସାଜନ୍ତି ଆମ ମାଟିର ଦ୍ରୋଣ । ଏଇପରି 
ସଂକଟରେ ଆମେ ମଥା ଉଠେଇ ଚାହୁଁ ସେଇ ଧୁବତାରାଙ୍କୁ । ` 


ବାଞ୍ଚାନିଧ୍‌ ଦାସ 
ଅଂଗାର ଗଡ଼ିଆ, ବାଲେଶ୍ବର | 


Digitized by PPRACHIN, SOA 


ଅଗ୍ନି ଓ ଅଗ୍ନିର ବେଦି 


ଚବିଶ ସେପ୍ଟେମ୍ବର ୨୦୦୨ । ସଂଧ୍ୟା ସମୟ । ସାଥୂ୍‌ରେ ଝିଆରୀ ଚାଦଲଭାକୁ 
ଧରି ବାଲେଶ୍ଵର ସହରରେ ଚାଲିଆାଏଁ । ଆମେ ଡ଼ାକ୍ତରଖାନାର ପାଖ କଟାଇ ଗଲାବେଳେ ମୁଁ 
ତାକୁ କହିଥୂଲି - ଏହା ଆମ ଜିଲାର ସବୁଠୁ ବଡ ଡାକ୍ତରଖାନା, ତୁ ଆଗରୁ କେବେ ଆସିଚୁ ? 
ସେତ ଗାଁରେ ମାଇନର ପଢୁଥ୍ବା କିଶୋରୀଟିଏ । ତାର ବା ସେ ସୁଯୋଗ କେତେ ? ସେ 
ମଥା ହଲେଇ ମନାକରି କହିଥୂଲା - କବି ବାପା ! ମୋତେ ଥରେ ବୁଲେଇ ଦେଖେଇ ଦିଅନ୍ତନି । 
ମୁଁ କେବେ ହେଲେ ତା'ଭିତରକୁ ଯାଇନାହିଁ । ମୋତେ ଦେଖେଇ ଦବନା ? ସେ ଜିଗର କରି 
ପଚାରିଲା । ମୁଁ କହିଲି ଠିକ୍‌ ଅଛି, ଏବେ ଜରୁରି କାମ ଶେଷ କରିବାକୁ ପଡିବ, ଫେରିଲା 
ବେଳକୁ ନେଇ ଯିବି । ' ଗ୍ରନ୍ଧ ଭାରତୀ ରୂ ଫେରିବା ସମୟରେ ସେ ପୁଣିଥରେ ହସିଟାଲ ଦେଖ୍‌ବା 
କଥା ମନେ ପକାଇଦେଲା । ସେତେବେଳେ ରାତି ଦଶଟା ବାଜିବାକୁ ଚାଲିଥାଏ । ଝିଆରୀକୁ 
ଧରି ମୁଁ ସିନେମା ପାଖ ଗେଟଦେଇ ପଶିଲି । 


କେଇ ପାହୁଣ୍ଡ ଯାଇଚୁ କି ନାହିଁ କେହି ଜଣେ ମୋ ନାମ ଧରି ତାହାଣ ପାଖରୁ ତାକି 
ପକାଇଲା । ମୁଁ ଆଶ୍ଚର୍ଯ୍ୟ ହେଇ ଅମ୍‌କି ଘୂରି ଚାହିଁଲି । କୃଷ୍ଠଚୃତା ଗଛ ତଳ କଲଭେଟ୍‌ ଉପରେ 
କେହି ଜଣେ ବସିଥାଏ । ଛାଇ ଅଂଧାରରେ ଚିହ୍ନିବା କଷ୍ଟକର । ତଥାପି ଅନୁମାନ ଲଗେଇ 
ପଚାରିଲି — କିଏ ଗଂଗାଧର କି ? ` 

ହଁ, କହୁକହୁ ସେ ଉଠି ଆସିଲା । ଦୂର ଅତୀତରେ ଗଂଗାଧର ନାୟକ ମୋର 
ସହପାଠୀ ଥୂଲା । ପାଖରେ ପହୁଁଚି ସେ କହିଲା -- ଦୁଇ ନମ୍ବର କେବିନ୍‌ରେ ବନମାଳୀ ବାବୁ 
(ଦାସ ) ଅଛନ୍ତି । ତୁ ଥରେ ଦେଖ୍‌ ଯିବୁନି ?, 


ବନମାଳୀ ବାବୁ ! ମୁଁ ଆଶ୍ଚର୍ଯ୍ୟ ହେଇ କହିଲି — ତିନିଦିନ ତଳେ ସେ ଏଠାରେ 
ଥ୍ବାକଥା ଶୁଣିଥ୍ଲି । ଆମେ ଯେତେବେଳେ ଦେଖା କରିବା ପାଇଁ ବାହାରିଲୁ, ବଜବାବୁ ତାଙ୍କ 
ଡାକ୍ତର ଜୋଇଁଙ୍କୁ ଡ଼ାକି ସେ କେତେ ନମ୍ବର କେବିନ୍‌ରେ ରହୁଚନ୍ତି ବୋଲି ଜାଣିବାକୁ ଚାହିଁଥ୍‌ଲେ । 
ସଙ୍ଗେ ସଙ୍ଗେ ପ୍ରଶ୍ନର ଉତ୍ତର ମିଳିଥୁଲା, ବନମାଳୀବାବୁ ଯଉଁ କେବିନ୍‌ରେ ରହୁଥ୍ଲେ, ଏଠିକୁ 
ଆସିବା ଆଗରୁ ଦେଖ୍ଥ୍ଲି, ସେଠାରେ ଅନ୍ୟ ଜଣେ ରୋଗୀ ଅଛନ୍ତି । ହୁଏତ ସେ ଚାଲି 
ଯାଇଚଚ୍ତି । ଏହା ଶୁଣି ଗଂଗାଧର କହିଥୂଲା ¬ ସେ ଭୁଲ କହି ନାହାନ୍ତି । ସେଇଦିନ ସକାଳେ 
ଆମେ ଏଠାକୁ ସିଫ୍‌ଟ କରି ଆସିଲୁ । ସେ ଜାଣିବେ କିପରି ? 

କାଳେ କାଳେ କବି ଶିଳ୍ପୀଙ୍କ ଭଳି ସୂକ୍ଷ୍ମ ଚେତନାର ମଣିଷମାନେ ଆବେଗପ୍ରବଣ । 
ତା' ସହ କଥାବାତ୍ତୀ ଚାଲିଥ୍୍‌ଲା ବେଳେ ମୋ ଭିତରେ ବିଚିତ୍ର ଏକ ଭାବାନ୍ତର ସୁରୁହେଇ 
ଯାଇଥାଏ । ମୁଁ ମୋ ନିଜକୁ ଜିଜ୍ଞାସା କରୁଥାଏଁ । ସର୍ବବ୍ୟାପୀ ଅନନ୍ତ ପ୍ରକୃତି ମୋ ଝିଆରୀକୁ 
ସାମ୍ନାରେ ରଖି ହସ୍ଥିଟାଲ ବୁଲେଇବା ନାଁରେ ମୋତେ ବନମାଳୀ ବାବୁଙ୍କ ପାଖକୁ ଟାଣି 
ଆଣିଲା କି ? ତାହାହେଲେ କଉଁ ଅନ୍ତର୍ନହିତ ମହତ୍‌ ଉଦ୍ଦେଶ୍ୟ ରହିଚି ଏ ସାକ୍ଷାତ୍‌ ସହିତ !!! 


କଥା ହଉ ହଉ ଆମେ ଭିତରେ ପଶିଗଲୁ । ବନମାଳୀ ବାବରଙ୍କ ପାଖରେ ଏକେଲା 
ଗଂଗାଧର, ଆଉ କେହି ନଥାନ୍ତି । ମୋତେ ଦେଖୁ ଦେଖୁ ତାଙ୍କ ମୁହଁରେ ସାବଜା ହସର ଢେଉ 
ଖେଳିଗଲା ଏବଂ ଆଖ୍ର ତାରା ଝିକ୍ମିକ୍‌ ନାଚି ଉଠିଲା । ସେ 'ଝଲକ୍‌, ମରଣ ଯେ ମୋର 
ପିଛାକରି ଛା ଇପରି ଚାଲିଚି, ସେତେବେଳେ ତାହା ଭୁଲାଇ ଦେଲା; ମୁଁ ଘୂରିପଡି ସିଧା ତା' 
ଆଖ୍ରେ ଆଖ୍‌ ମିଳାଇଲି । ସହସା ମୋର ଅତି ପିଲାଦିନର ସୁ ତି ମନେ ପଡିଗଲା । ମୁଁ 
ସ୍ଵାଧୀନତା ପର ଉତ୍ତର ତିରିଶିର ସେଇ ଅଗ୍ନିଗର୍ଭ ବନମାଳୀ ଦାସଙ୍କ ମୁହଁ, ହସ ଓ ଆଖ୍‌ ସହ 
ଏଇ ଅଶୀତିପରର ଜରାଜୀର୍ଣ୍ଵ ଚେହେରାକୁ ତୁଳନା କରି ବସିଲି । ମୌଳିକତାରେ କିଛି 
ପରିବର୍ଭନ ଘଟି ନଥ୍ଲା, ପ୍ରାୟ ସିମିତି ଥୁଲା । ସିମିତି ଆଶାବାଦୀ / ସିମିତି ସୁପର ଝରଣା/ 
ହସହସ ମୁହଁ ଆଉ ଛଳଛଳ କଥା । ତାହା ମୋତେ ମୋର ଲଙ୍ଗଳା ଶୈଶବକୁ ଫେରେଇ 
ନେଲା, ଯଉଁଠି ତାଙ୍କୁ ଚାହିଲେ ପାଗ ଖସି ପଡ଼ୁଥ୍ଲା ! 


ସେ କଡ଼ବାଗରେ ହସିଟାଲ ବେଡ଼ରେ ବସିଥାନ୍ତି । ପାଇପ୍‌ ଲାଗିଥାଏ, ପରିଶ୍ରା 
ଥଳି ପଡ଼ିଥାଏ ଗୋଟିଏ କଡ଼କୁ, ଜଣକୁ ଛାଡ଼ିଦେଲେ ତାଙ୍କ ପାଖରେ ଆଉ କେହି ନାହାନ୍ତି, 
ତାଙ୍କର ଏଇ ନିଃସଙ୍ଗପଣିଆ ମୋତେ ଭାରି କଷ୍ଟ ଦେଲା । ମୁଁ ଭୟଙ୍କର ଭାବେ ଆନ୍ଦୋଳିତ 
ହବାକୁ ଲାଗିଲି । ଧିକ୍‌କାରିବାକୁ ଲାଗିଲି ଆମ ସମୟକୁ । ମନକୁ ମନ କହିଲି, ଏହା ଅବିଚାର / 
ନିଶ୍ଚୟ ଅବିଚାର । ମୋର ଜାଗ୍ରତ ବିବେକ ମୋ ଭିତରୁ ଚିକ୍ରାର କଲା — ଏ ଦେଶରେ ଅନେକ 
ନଘଟିବା ଘଟଣା ଘଟିଥାଏ ; ବହୁ ନଦେଖ୍ବା ଦୃଶ୍ୟ ଦେଖ୍ବାକୁ ହେଇଥାଏ | ସ୍ବାଧୀନତା 
ସଂଗ୍ରାମ ଠାରୁ ଗଡ଼ଜାତ ମିଶ୍ରଣ ପର୍ଯ୍ୟନ୍ତ ଏଇ ବନମାଳୀ ଦାସ ଥ୍‌ଲେ ଏକାଧିକ ଗୌରବଵୋଜ୍ବଜ 
କଣ୍ଟକିତ ଅଧ୍ୟାୟର ପୂୁରୋନାୟକ । ଇଏ ଜେଲ୍‌ ଡେଇଁଚନ୍ତି / ବର୍ଷ-ବର୍ଷ ସଢି ଚନ୍ତି 
ଅଜ୍ଞାତବାସରେ, କାରାଗାରରେ / ଅରଣ୍ୟବାସୀ-ଉଲଙ୍ଗ ଆଦିବାସୀ ୟାଙ୍କର ନେତୃତ୍ଵରେ 
ସଶସ୍ତଭାବେ ସଂଗଠିତ ହେଇଥ୍‌ଲା । ଆଧୁନିକ ଓଡିଶା ଇତିହାସରେ ନୀଳଗିରି କହିଲେ 
ବୃରଝ୍ଉଥ୍ଲା ବନମାଳୀ ଦାସଙ୍କୁ ଆଉ ବନମାଳୀ ଦାସ କହିଲେ ବୁଝଉଥ୍ଲା ନୀଳଗିରିକୁ । 

ବନମାଳୀ ଦାସଙ୍କୁ ଛାଡିଦେଲେ ଓଡ଼ିଶାର ଗଡଜାତି ଆନ୍ଦୋଳନର ଇତିହାସ ଅଧୂରା ଏବଂ 
ସ୍ଵାଧୀନତା ସଂଗ୍ରାମର ଧାରା ପ୍ରବାହ ଅସଂପୂର୍ଣ୍ଣ । ସେ ଏପରି ଜଣେ ଯୁଗାନ୍ତକାରୀ ପୁରୁଷ, 
ତାଂକ ଉଦ୍ଦେଶ୍ୟରେ ମୁଭ୍ତି ସଂଗ୍ରାମ ବେଳେ ଚାରଣ କବି ମନମୋହନ ମିଶ୍ର ଝଡ଼ର ଝଙ୍କାର 
ଉଠେଇ ଗାଇଥ୍‌ଲେ— 


“* ହେ ମୁକତିପ୍ରିୟ ବନମାଳୀ ଦାସ ! 
ତୂମେ ବା୍ୟଗ୍ତି ନୁହଁ, ତୁମେ ଇତିହାସ ॥ 
ସେ ତାଙ୍କ ଜୀବଦ୍ଦଶାରେ ପ୍ରବାଦ ଓ କିଂବଦନ୍ତୀ / ଇତିହାସର ମହାନାୟକ — 


ମୁଁ ପରଦିନ ବ୍ରଜବାବ୍ରଙ୍କୁ କହିଲି ¬ ବନମାଳୀ ବାବୁ ଯାଇ ନାହାନ୍ତି, ଅଛନ୍ତି, ତାଙ୍କ 
ଠାରୁ ଏକ ସାକ୍ଷାତ୍‌କାର ନେଲେ କିପରି ହୁଅନ୍ତା ? ପ୍ରସ୍ତାବଟି ଶୁଣି ସେ ଖୁସିହବା ସଙ୍ଗେ ସଙ୍ଗେ 
ଅକୁଣ୍ଠ ସମର୍ଥନ ଜଣେଇ କହିଥୂଲେ ଅନେକ ସଂଗ୍ରାମୀଙ୍କ ଉପରେ ସାକ୍ଷାତ୍‌କାର ପ୍ରକାଶ ପାଇଲାଣି, 
କିନ୍ତୁ ତାଙ୍କ ଭଳି ଜଣେ ବିଶିଷ୍ଟ ସଂଗ୍ରାମୀଙ୍କ ଉପରେ କାହାରି ନଜର ପଡିନାହିଁ “କିମ୍ବା ଜାଣିଶୁଣି 
ତାଙ୍କୁ ଏଡ଼େଇ ଦିଆ ଯାଇଚି । ତମେ ସାକ୍ଷାତ୍‌କାରଟିଏ ପ୍ରସ୍ତୁତ କର, ଭଲ ହବ । 


କିନ୍ତ ବନମାଳୀ ଦାସ କୌଣସି ସାଧାରଣ ସଂଗ୍ରାମୀ ନଥ୍‌ଲେ | ଓଡିଶାର ସାମ୍ୟବାଦୀ 
ଧାରାପ୍ରବାହର ଉତ୍ସଭୂମିରୁ ସେ ପ୍ରସରି ଆସିଚନ୍ତି ଆଜି ଯାକେ । ରୋଗଶଯ୍ୟାରେ ପଡିଥ୍‌ବା 
ସେଇ ପରମ ପିତୃ ପୁରୁଷଙ୍କୁ ମୁଁ କିମିତି ପ୍ରଶ୍ନ କରିବା ଉଚିତ !? ସାରା ରାତି ମୁଁ ଚିନ୍ତା ତରଙ୍ଗରେ 
ଉବୁଟୁବୁ ହେଲି । ଶେଷରେ ନିଷ୍ପତ୍ତି କଲି ସେଇଭଳି ସବ ପ୍ରଶ୍ନ କରାଯିବା ଉଚିତ, ଯାହା ମଣିଷକୁ 


ଇତିହାସ ସଚେତନ କରିବ, ସଂଘର୍ଷବାଦୀକୁ ଇନ୍ଧନ ଯୋଗେଇବ ଏବଂ ସାଥୀ ବନମାଳୀ 
ଦୀସ କିଏ ତାହା ଏଇ ପିଢିର ମଣିଷ ଜାଣି ପାରିବ । 
$ 


ସତେଇଶ ସକାଳେ ମୁଁ ଯେତେବେଳେ ତାଙ୍କୁ ପ୍ରଶ୍ମପତ୍ରଟି ବଢେଇଦେଲି, ସେ ସଂଗେ 
ସଂଗେ ତାହା ପଢିଦେଇ ହସ ଖଳେଇ ମୋତେ କହିଥ୍ଲେ ¬ ମୁଁ ତୋର ସବୁ ପ୍ରଶ୍ନର ଉତ୍ତର 
ସିନା ଦେଇ ଦେବି, କିନୁ ଓଡ଼ିଶା ଭଳି ଏକ ପଛକୁ ମୁହଁ ଥ୍ବା ରାଜ୍ୟରେ ୟାକୁ ନେଇ ଛାପିବୂ 
କଉଁଠି ? ଏହା କହୁ କହୁ ସେ ସିଧା ତାଙ୍କ ଅନୁଭୂତି ଆଡକୁ ମୁହେଁଇଁ ଗଲେ । କହିଲେ, ବୁଝିଲୁ, 
ଏଇ କେତେ ବର୍ଷ ତଳ ପର୍ଯ୍ୟନ୍ତ ମୁଁ ଧରିତ୍ରୀଂ ପରିବାରର ସଭ୍ୟଥଲି, ସେଥ୍‌ରେ ଲେଖୁଥ୍‌ଲି । 
ଥରେ ତମର ଜଣେ ବିଶିଷ୍ଟ ସାହିର୍ତ୍ୟକଙ୍କର ଲେଖାଟିଏ ପ୍ରକାଶ ପାଇଲା । ସେଥ୍‌ରେ ଗଣର 
ଭୂମିକାକୁ ଖୋଲାଖୋଲି ଖର୍ବ କରି, ଜଣ ¬ ଅର୍ଥାତ୍‌ ରଢା-ରାଜୁଡାଙ୍କ ଭୂମିକାକୁ ଏପରି ନିର୍ଲଜ 

ଭାବେ ଜୟ-ପତାକା କରି ଉଡେଇ ଦିଆ ଯାଇଥଲା, ଯାହା ଫଳରେ ମୋ ଦେହରେ ନିଆଁ 
ଚରିଗଲା । ନୀଳଗିରି ଗଡ଼ଜାତରେ ମୁଁ ରଜାର ହୁଙ୍କାପିଟା ଶାସନ ବିରୋଧରେ ଜୀବନକୁ 
ହୃଡ ରଖ୍ଥ୍ବା ମଣିଷ | ସାରା ଭାରତବର୍ଷରେ ଆମେହିଁ ଦେଶୀୟରାଜ୍ୟ ନୀଳଗିରିକୁ ସ୍ଵାଧୀନ 
ଓଡ଼ିଶା ସହ ପ୍ରଥମେ ମିଶ୍ରଣ ଘଟାଇଥ୍‌ଲୁ ¬ ମୁଁ ସହିଥାନ୍ତି କିପରି ? ସଂଗେ ସଂଗେ ପ୍ରତିବାଦଟିଏ 
ପଠେଇଲି, କିନୁ ତାହା ଛାପାଗଲା ନାହିଁ । ପରେ ଶ୍ରୀମତୀ ନନ୍ଦିନୀ ଶତପଥୀଙ୍କ ସହ 
ଦେଖାହେଲା ¦ ମୁଁ ଯେତେବେଳେ ତାଙ୍କୁ ଏକଥା କହିଲି ସେ ଲଜିତା ହବା ସହିତ ଅସହାୟତା 
ପ୍ରକାଶ କରି କହିଥ୍ଲେ ¬ ଧରିତ୍ରୀ” ଆଉ ମୋର ବା ଆମମାନଙ୍କର କର୍ଚ୍ତ ତ୍ଵ ଭିତରେ ନାହିଁ | 
ତାହା ଏବେ ଅନ୍ୟର ହାତମୁଠାକୁ ଚାଲି ଯାଇଚି । ତା'ପରେ ମୁଁ ‘ଧରିତ୍ରୀ କୁ ଲେଖା ପଠେଇବା 
ବଂଦ କରିଦେଲି । ଶେଷରେ ସେ କହିଥ୍ଲେ ¬ ତୁ ଯଦି ମୋର ସାକ୍ଷାତ୍‌କାର ନବୁ, ତେବେ 
ଏବେଠୁ ଚିନ୍ତା କର ତାହା କିପରି ପ୍ରକାଶ ପାଇ ପାରିବ । ଏହାଶୁଣି ମୁଁ ହସିଦେଇ କହିଥ୍‌ଲି 
ଆପଣଙ୍କ ଅନୁଭୁତି ଓ ମୋ ଅନୁଭୂତି ଭିତରେ କିଛି ବି ଫରକ୍‌ ନାହିଁ, ବରଂ ଆମ ସମୟ ଅଧ୍କ 
ତୀଖ ଓ ପ୍ରତିକୂଳ । ଦିନୁ ଦିନ ଆମକୁ ସଂକୋଚିତ କରିବା ପାଇଁ ଉଦ୍ୟମ ଜାରି ରହିଚି । ସେଇ 
ଅନୁଯାୟୀ ଆମ ଅନୁଭୂତି ଆହୁରି ତୀବ୍ର ଓ ସୁସ୍ପଷ୍ଟ । ଦିନେ ଆପଣମାନେ ବ୍ରିଟିଶ୍‌ ସାମ୍ରାଜ୍ୟବାଦ 
ସହିତ ଯଉଁ ରାଜା, ନିଜାମ ଓ ଧର୍ମାନ୍ଧତାକୁ ହଟେଇ ଏ ଦେଶକୁ ସ୍ଵାଧୀନ କରିଥଲେ, ଆଜି 
ସେମାନଙ୍କ ବଂଶର, ଚେଲା -ଚାମୁଶ୍ଡାମାନେ ସେମାନଙ୍କର ନୂଆ ବିଦେଶୀ ପ୍ରଭୁର ପ୍ରସାଦ- 
କଣିକାରେ ପୁଣିଥରେ ମହୀରୁହରେ ପରିଣତ ହେଲେଣି । ସେମାନଙ୍କ ଚେର ଛୁଇଁ ଗଲାଣି 
ପାତାଳ, ଉର ଭେଦି ଗଲାଣି ମାଟିକୁ ! ସେମାନେ ସ୍ତର୍ଵତ ଭାବେ ଛିଡା ହେଇଚନ୍ତି ଭାରତବର୍ଷର 
ଛାତି ଉପରେ ! ଏହାହିଁ ସମୟର ବିଡମ୍ବନା । ପ୍ରେକ୍ଷାପଟକୁ ଆଖ୍‌ ଆଗରେ ରଖ୍‌ ମୁଁ ଆପଣଙ୍କୁ 
ପ୍ରଶ୍ନ ଗୁଡିକ କରିଚି । ଆପଣ ଯଦି ଏହାର ବିବେକାନୁମୋଦିତ ଉତ୍ତର ଦିଅନ୍ତି, ମୁଁ ଜାଣେ, 
ଓଡିଶାର ସଂବାଦପତ୍ର କି ପତ୍ରିକା ୟାକୁ ଛାପିବେ ନାହିଁ, ଦେଖ୍ଲେ ଚମକିବେ ! ଆପଣ ସିନା 
ଜଣେ ଲେଖକର ରଜାପ୍ରେମ ଦେଖି ବିବ୍ରତ ବୋଧ କରୁଥୁଲେ, କିନ୍ତୁ ନବ କଳେବର ଘେନିଥ୍‌ବା 
ସାମନ୍ତ ସଂସ୍କୃତି ଆଜି ଉଦା ଯେତେ, ପୋତା ତା’ ଠାରୁ ଅଧ୍କ ! ପ୍ରକାଶ୍ୟ ଶତୁ ବିରୋଧରେ 
ସିନା ଲଢିହବ, କିନ୍ଧ ଗୋଲାମିର ଯଉଁ ରକ୍ତକଣିକା ମଣିଷ ଭିତରେ ପ୍ରବାହିତ, ଯାହାର ଆଡ୍ଡା 
ଓ ଆଖଡା ପ୍ରତିନିୟତ ମଣିଷକୁ ନପୁଂସକ କରୁଚି, ପୁଣି ଆମ ଯଉଁମାନଙ୍କୁ ସେ ଅପସଂସ୍କୃତି 
ଅକ୍ଟୋପାଶ ପରି ଧରିଚି, ଆମେ ସମସ୍ତେ ସେଥ୍‌ରୁ ମୁକ୍ତ ହବା ଉଚିତ, ତାକୁ ପରାସ୍ତ କରିବା 
ଜରୁରି । ସେଥ୍ପାଇଁ ଅବିରାମ ଯେ ସଂଘର୍ଷ ଲୋଡା ତାହା କାହିଁ ? ଯେତେ ସାମାନ୍ୟ ହଉ 

ବରଂ ମୋର ବିଶ୍ଵାସ, ଆପଣଙ୍କ ଉତ୍ତର ବର୍ଉମାନକୁ ସାମ୍ନା କରି ପାରିବ । ଆପଣ ଆଗ 
ଉତ୍ତର ଦିଅନ୍ତ, ତା'ପରେ କପରି ଉଜ୍ଚାଣି କାଟିବାକୁ ପଡ଼ିବ ଚିନ୍ତା କରାଯିବ । 


ସତେଇଶ ସକାଳେ ଯଉଁ ପ୍ରଶ୍ନପତ୍ରଟି ପ୍ରସ୍ତୁତ କରିଥୂଲି, ସେଥ୍୍‌ରେ ସମୁଦାୟ ଥୂଲା 
ବାରଟି ପ୍ରଶ୍ନ । ମୁଁ ଆଶା କରିଥ୍ଲି ମୋର ଭପ୍ସିତ ଉତ୍ତର ସବୁ ମୁଁ ତା'ରି ଭିତରୁ ପାଇଯିବି । 
ସେଇଦିନ ରାତି ସୁଦ୍ଧା ବନମାଳୀ ବାବୁ ଉତ୍ତର ଦେଇଦେବେ ବୋଲି କଥା ଦେଇଥ୍‌ଲେ । କିନ୍ଧୁ 
ସମ୍ଭବ ହେଲାନି । କାରଣ କେବିନରେ ଭିଡ ରହୁଥ୍ଲା ; ଅନ୍ୟ ଦିଗରେ ତାଙ୍କ ଅପରେସନର 
କ୍ଷତ କିଛି ଲେଖ୍ଲା ବେଳେ ବାଧକ ହଉଥ୍ଲା ¦ ଶେଷ ପର୍ଯ୍ୟନ୍ତ ସେ ଡାକିଥ୍୍‌ଲେ, ଲେଖ୍ଥୁ୍ଲା 
ଗଂଗାଧର । ଅଠେଇଶ ତାରିଖ ପ୍ରାୟ ଦିନ ସାଢେ ବାରରେ ମୁଁ ତାଙ୍କ ଉତ୍ତର ସହିତ ତାଙ୍କ 
ସାନନାତି ଅସିତ୍‌ ଘରୁ ଆଣିଥ୍ବା ଫଟୋ କପିଟି ଧରି ବସାକୁ ଫେରିଥ୍ଲି । ଆସିବା ପୂର୍ବରୁ 
ସେ ତାଙ୍କ ଘର ଫୋନ୍‌ ନମ୍ବର ଦେଇ ମୋତେ କହିଥୁଲେ ¬ ‹ ତୁ କୋଲକାତାରେ ପହଞ୍ଚି ତୋ 
ଅପା (ବନମାଳୀ ଦାସଙ୍କ ପତ୍ନୀ ଶ୍ରୀମତୀ ଯାମିନୀବାଳା ଦାସ ) ଙ୍କ ସହ ଯୋଗାଯୋଗ କରିବ । 
ମୁଁ ତାଙ୍କ ପାଖରୁ ତୋର ସବୂ ଖବର ପାଇଯିବି । ସେ ପ୍ରସଂଗ ବଦଳାଇ ପୁଣି କହିଥ୍‌ଲେ ¬ 
ଏବେ ଏକେତ ମୁଁ ଅସୁସ୍ଥ, ଦ୍ଵିତୀୟରେ ବୟସ୍ବର ଉଦ୍ଦୀପନା ମଧ୍ଯ ନାହିଁ । ପୁଣି ଉତ୍ତର ଗୁଡିକ 
ଯେତେବେଳେ ନିଜ ହାତରେ ଲେଖ୍ନାହିଁ ; ହୁଏତ କଉଁଠି କିପରି ଅସୁବିଧା ଥାଇପାରେ, 
ଅସମ୍ଭବ ନୁହେଁ । 


ମୋର ସେଇଦିନ ସଂଧ୍ୟାରେ କୋଲକାତା ଯିବା ପାଇଁ ରିଜର୍ଭେସନ୍‌ ସରିଥାଏ, 
ସେଥ୍ପାଇଁ ତରବର ଥଲେ ମଧ୍ଯ ମଝିଆଁ ଝିଅ ଆଲଭିନାକୁ ବସେଇ ସାକ୍ଷାତକାରଟି ପଢିବା 
ପାଇଁ କହିଲି । ପଢା ଶେଷ କରୁକରୁ ସେ କହିଥ୍ଲା ¬ “ ବାପା ! ଅମୁକ ପ୍ରଶ୍ନ ଓ ଉତ୍ତର 
ଏଠାରେ ତ ରହିବା ଉଚିତ ଥ୍ଲା | ନ ରହିଲେ ଏହା ସଂପୂର୍ଣ୍ଣ ହବ କିପରି ?'? ତାର କଥା ଶୁଣି 
ମୁଁ କହିଥ୍ଲି - ଚାହିଁଥ୍‌ଲେ ସେ ଅବଶ୍ୟ ଉତ୍ତର ଦେଇପାରି ଥାନ୍ତେ । ଯେହେତୁ ମୁଁ ବଂକେଇ 
ପଚାରିଥ୍ଲି, ସେଇଥ୍‌ ପାଇଁ ହୁଏତ ସେ ଉତ୍ତର ଦେଇ ନାହାନ୍ତି । ଠିକ୍‌ ଅଛି, ମୁଁ ଚିଠି ଖଣ୍ତେ ଓ 
ପ୍ରଶ୍ନ ଲେଖ୍‌ ଦଉଚି, ତୁ କାଲି ସକାଳେ ହସିଟାଲ ଯାଇ ତାଙ୍କ ପାଖରୁ ଉତ୍ତର ଘିନି ଆସିବୁ । 
ତା'ପରେ ମୋର କୋଲକାତା ରହଣି । ସେଠାରେ ମୋର ବିଭିନ୍ନ ପରୀକ୍ଷା ନିରୀକ୍ଷା ଓ ଡାକ୍ତର 
ଦେଖେଇବା ବ୍ୟତୀତ ଯଉଁ ବିଶ୍ରାମ ସମୟ ରହୁଥ୍ଲା ସେତେବେଳେ ମୁଁ ପ୍ରଶ୍ନୋତ୍ତର ଗୁଡିକ 
ଭଲକରି ପଢିଥ୍ଲି ! ଭାବିଲି, ଓଡିଶାର ରାଜନୀତିକ ସ୍ଥିତି ଓ ଏହାର କଳେବର ଦୃଷ୍ଚିରୁ ଅନ୍ୟ 

କଉଁଠି ନୂହଁ, ପୁସ୍ତିକା ରୂପରେ ଆତ୍ମ ପ୍ରକାଶ ପାଇବା ଯେତେବେଳେ ଏହାର ଭବିତବ୍ୟ, 
ସେତେବେଳେ ଆଉ କେତୋଟି ପ୍ରଶ୍ନ ରଖ୍ବା ନାହିଁ କାହିଁକି ? ସେଥ୍ପାଇଁ ଆଉ କେତୋଟି 
ପ୍ରଶ୍ନ ତିଆର କରିଦେଲି ଏବଂ ଝିଅ ମାଧ୍ୟମରେ ସେ ସଂବାଦ ବନମାଳୀ ବାବ୍ରଙ୍କୁ ଜଣେଇଦେଲି ! 


ଧୀରେ ଧୀରେ ମୁଁ ଲକ୍ଷ୍ଯକଲି, ମୋ ଭିତରେ ପୂସ୍ତକ ପ୍ରକାଶର ଏକ ପ୍ରାସଂଗିକ 
ଅସ୍ଥିରତା । ମୁଁ ସମୟ ପାଇବା ମାତ୍ରେ ପାଣ୍ଡୁଲିପି ତିଆରିତ୍ତେ ମନୋନିବେଶ କଲି । କାହିଁକି 
କେଜାଣି ରୋଗର ଚାରିବର୍ଷ ଭିତରେ ମୁଁ ମୋଭିତରେ ଲଗନ୍‌  ଲାଗିଯିବା ଅନୁଭବ କଲି । 
ପୁସ୍ତକର ନାମ ସହିତ ଉତ୍ସର୍ଗ ପତ୍ର ଏବଂ “ଅଗ୍ନି ଓ ଅଗ୍ନିର ବେଦି ନିର୍ମାଣ କଲାବେଳେ ଆଶ୍ଚର୍ଯ୍ୟ 
ଜନକ ଭାବେ ରାତି କାବାର ହେଇଗଲା, ଦିନରେ ମଧ୍ଯ ନିଦ ହେଲାନି । ମୋତେ କାଳିସୀ 
ଲାଗି ଯାଇଥଲା । ମୋର ଅତୀତର ସୂସ୍ଥ ଜୀବନର ଅନୁରୂପ ସଟ୍‌ ତି ମୋତେ ଅବଶ୍ୟ ମଦତ୍‌ 


ଦେଲା, କିନ୍ ସାଂପ୍ରତିକ ସ୍ଥିତି ମୋତେ ଆତଙ୍କିତ କରି ତୋଳିଲା । 


ସଭ୍ୟତା ଚିରକାଳ ଉତ୍ତାନପାଦ, ଆଲୋକ -ସଂଧାନୀ, ସେଥ୍ପାଇଁ ସେ ତୁଳା ଫୁଲ 
ଭିତରୁ ଛାଇରଂଗାକୁ ଅଲଗା କରିଆସିଚି । ସେଇ ଆଲୋକର କଥା ଭାବି, ସାଥୀ ବନମାଳୀ 
ଦାସମୁକ୍ତିସଂଗ୍ରୀମରେକଯେତେଂ-ଲଢିଚନ୍ତି-ସାଧନତାକୁ କ୍ଷେତେ-ଗାଢିଚନ୍ତି-ନିଶ୍ଚୟମୋ-ଗାଇଁ 
ତାହା-ମହତ୍ସ ପୂର୍ଣ୍ଣ ; କିନ୍ଧ ତାଠାରୁ ଆକର୍ଷଣୀୟ ଓ ଅଧ୍କ ମହତ୍ବ ପୂର୍ଣ୍ଣ ହଉଚି, ଆଜିବି 
ଭାରତବର୍ଷରେ ଚାଲିଥୁ୍‌ବା ଶ୍ରେଣୀସଂଗ୍ରାମର ଆଦର୍ଶଗତ ଗୃହଯୁଦ୍ଧ ପ୍ରତି ମୋ ଭଳି ମଣିଷ 
ମାନଙ୍କର ସେ ଦୃଷ୍ଟି ଆକର୍ଷଣ କରୁଚନ୍ତି । ଏତେବେଳେ ମୋ ଝିଅ ମୋନାଲିସା ଓ ଆଲଭିନାର 
କଥା ମୋର ମନେ ପଡ଼ୁଚି । ସେମାନେ ହସ୍ପିଟାଲରୁ ଘୃରି ମୋତେ କହିଥ୍‌ଲେ ¬ ˆ ‘ବାପା! 
ବନମାଳୀ ବୃଢାପ୍ତାଙ୍କ ପ୍ରାଣସ୍ର୍ରି ଦେଖ୍ଲେ କିଏ ଭାବିବ, ତାଙ୍କର ଚୌରାଶି ବର୍ଷ, ତାଙ୍କର 
ଅପରେସନ କ୍ଷତ ଶୁଖିନାହିଁ ; ସେ ଯନ୍ତ୍ରଣା ଭୋଗୁଚନ୍ତି ! ମନେ ହେଉଚି , ସେ ଯେପରି ଯେ 
କୌଣସି ଯୁବକ ଠାରୁ ଅଧ୍କ କାମ କରି ପାରିବେ, କରେଇବି ପାରିବେ । ଏଇ ବୟସରେ ବି 
ସେ ଆମମାନଙ୍କୁ ଉଦ୍‌ବୃଦ୍ଧ କରିଦେଲେ । ଆମର ପଢାପଢି ଶେଷ .ହବା ପରେ ଘରେ ବସି 
ରହିବାର ଯେ ହତାଶା ¬ ତାଙ୍କର ଆଲୋଚନା ଶୁଣୁ ଶୁଣୁ ସବୁ ମିଳେଇଗଲା ।” ' ଏହା ଶୁଣୁ 
ଶୁଣୁ ମୁଁ ଭାବିଥ୍ଲି ସତରେ ସ୍ଵାଧୀନତା ସଂଗ୍ରାମର ଇତିହାସରେ ତାଙ୍କର ଭୂମିକା ଅନନ୍ୟ / 
ପଟ୍ଟାନ୍ତର ନାହିଁ । ଇଏ ସେଇ ବନମାଳୀ ଦାସ, ଯିଏ ଥୁଲେ ˆ ଓଡିଶା ଷଡ଼ଯନ୍ତ୍ର ମାମଲା” ର 
ଅନ୍ୟତମ ପ୍ରମୁଖ ଆସାମୀ । ମୋର ସେତେବେଳେ ନୀଳଗିରି ଜନତାଙ୍କୁ ତାଙ୍କର ଏକ ଉଦାତ୍ତ 
ଆହ୍ଵାନ, ଯାହା ଉପରେ କାହିଁ କେତେ କାଳରୁ ଧୂଳି ଜମି ଯାଇଥଲା, ମନେ ପଡିଥ୍ଲା । ମନକୁ 
ମନ ମୋ ହୃଦୟ ଗୁଣୁଗୁଣେଇ ଉଠିଥ୍ଲା : 


ou OL 

 “କୂନ- ସମଦ୍ରେ ଜଗାଅ ଜୂଆର 
ଚାଲ ନୀଳଗିରି ଫେବୃୟାରୀ ବାର !” 


କବି ବ୍ରଜନାଥ ରଥ ଯେ ଖାଲି ପରାମର୍ଶ ଦେଇଥ୍‌ଲେ ତାହା ନୁହେଁ, ଶେଷ ପର୍ଯ୍ୟନ୍ତ 
ସାକ୍ଷାତ୍୍‌କାରଟିର ପ୍ରକାଶ ଦାୟିତ୍ଵ ମଧ୍ଯ ଗ୍ରହଣ କରିବାର ପ୍ରତିଶ୍ରୁତି ଦେଲେ । ତାଙ୍କର ବଡ଼ପୁଅ, 
ପ୍ରେସର ପରିଚାଳକ ବ୍ୟୋମନାଥଙ୍କ କଥାରେ ମଧ୍ଯ ସମାନ ଆଗ୍ରହ ପ୍ରକାଶ ପାଇଥୁଲା ! 


ପନ୍ଦର ତାରିଖ ଦଶହରା, ଦିନ ବାରଟା ହବ | ପୁଣି ଏକ ଆକସ୍ିକତା । ମୁଁ 
ପାଣ୍ଡଲିପିର ଶେଷ ସ୍ପର୍ଶ ଦଉଥାଏଁ । ହଠାତ୍‌ ବସାରେ ପହଞ୍ଚଲେ ସାହିର୍ତ୍ୟକ ବଂଧୁ ବାଞ୍ଚାନିଧ୍‌ 
ଦାସ । ତାଙ୍କୁ ମୋ ଯୋଜନା ସଂପର୍କରେ କହି ସାକ୍ଷାତ୍‌କାରଟି ପଢି ଶୁଣାଇଲି । ସେ 
ଉଦ୍‌ବେଳେଇ ଉଠି କହିଥ୍ଲେ ¬ “ମୋ ଭିତରେ ମଧ୍ଯ ଅନେକ କଥାର ସ୍ପଷ୍ଟତା ନଥୁଲା । ମୁଁ 
ଏପରି ପ୍ରଶ୍ନ କରି ପାରି ନଥାନ୍ତି । ଏଭଳି ଏକ ସାକ୍ଷାତ୍‌କାରର ଆବଶ୍ୟକତା ଥୁଲା ! ଉତ୍ତର 
ଗୁଡିକ ଖାସ୍‌ ହେଇଚି ।” ? ସେ ଉଠିବା ପୂର୍ବରୁ ତାଙ୍କୁ କହିଥ୍ଲି ¬ ମୋ ବିଚାରରେ ବ୍ରଜବାବୁଙ୍କ 
ଉପରେ ପ୍ରକାଶର ବୋଝ ବେଶି ହେଇ ଯାଉଚି । ତମେ ସେଥୁରୁ କିଛି ନିଜ ମଥାକୁ ନେଲେ 
ଭଲ ହୁଅନ୍ତା, କଣ କହୁଚ ? ପ୍ରସ୍ତାବଟି ଶୁଣୁ ଶୁଣୁ ସେ ରାଜି ହେଇଗଲେ । ଷୋହଳ ତାରିଖ 
ଦିପହରେ ମୁଁ ପାଣ୍ଡୁଲିପି ସହିତ ବନମାଳୀ ବାବୁଙ୍କୁ ସାକ୍ଷାତ୍‌ କରିଥ୍ଲି ତାଙ୍କ ନୀଳଗିରି ଘରେ ! 
ତାଙ୍କର ବିଶେଷ ଅନୁରୋଧ କ୍ରମେ ପ୍ରକାଶ ଉଦ୍ଦେଶ୍ୟରେ ସାହାଯ୍ୟର ହାତ ମଧ୍ଯ ବଢେଇ 
ଦେଇଥ୍‌ଲେ ସାଥୀ ଓ ସ୍ଵାଧୀନତା ସଂଗ୍ରାମୀ ବଞ୍ଚାନିଧ୍‌ ଗିରି । ସେମିତି ମଧ୍ଯ ସହଯୋଗର ପ୍ରତିଶ୍ରୁତି 
ମିଳିଥ୍ଲା ବଂଧୁ ସନାତନ ନାୟକଙ୍କ ନିକଟରୁ । 


“ସାକ୍ଷାତ୍‌କାର : ଅଶୀତିପର' ' ପ୍ରସ୍ତୁତ କରିବା ପାଇଁ ମୁଁ ଯାହା କରିଚି, ତାହା ଅତି 
ସାମାନ୍ୟ ; କୁହାଯାଇ ପାରେ ଏତେଟିକେ ନିରୁତା ସାମାଜିକ କର୍ରବ୍ୟ । ଖୁବ୍‌ଜୋର ଏହା 
ଜଣେ ଉତ୍ତରସୂରୀର ଆବେଗ -ପ୍ରବଣ ସଚେତନ ଦାୟିତ୍ଵ ବୋଧ ହେଇପାରେ, ମାତ୍ର ଏତିକି ! 
ସେଇ ଜ୍ଞାନରେ ଯଉଁମାନଙ୍କ ସାହାଯ୍ୟଟସହଯୋଗ ଓ ପରାମର୍ଶ ମୋତେ ମିଳିଚି, ମୁଁ ମୋ 
ବିଚାରରେ ସେମାନଙ୍କୁ ଏଇ କାମର ଭାଗିଦାର ବୋଲି ଭାବିଛି । ସେଥୁପାଇଁ ଧନ୍ୟବାଦ କି 

` କୃତଜ୍ଞତା କିଛି ଜଣଉନାହିଁ ସେମାନଙ୍କୁ | 


“ସାକ୍ଷାତ୍କାର : ଅଶୀତିପରଂ  ପୁସ୍ଥିକା ରୂପରେ ପ୍ରକାଶ ପାଇବା ପରେ ସମାଜ- 
ବିପ୍ଵବର ଆବଶ୍ୟକତା ଦୃଷ୍ଟିରୁ କେହି ଯଦି କେବେ ଏହାକୁ ଅବିକଳ ପ୍ରକାଶ କରିବାକୁ ଚାହାନ୍ତି 
- ଅବଶ୍ୟ ଛାପି ପାରିବେ । 

ଶେଷରେ : 


ସାଥୀ ବନମାଳୀ ଦାସଙ୍କ ସହ ଆଲୋଚନା କରି ଜାଣିବାକୁ ପାଇଲି — ସେ ତାଙ୍କର 
ଆତ୍ମଚରିତ ˆ ଏକ ବୂଦ୍ବୁଦର ଆତ୍ମକାହାଣୀ” ? ଲେଖୁଚନ୍ତି । ଏବକୁ ତାହା ସତୂରି ମସିହା 
ଅତିକ୍ରମ କଲାଣି । କିନ୍ଧ ତାଙ୍କର ଆଶଙ୍କା, ଏଭଳି ସ୍ବାସ୍ଥ୍ୟ ଅବସ୍ଥାରେ ସେ ତାହା କିପରି ଶେଷ 
କରି ପାରିବେ ? ସବା ଶେଷରେ ମୋର ନିବେଦନ, ଏତେବେଳେ ଲେଖାଲେଖ୍‌ କରି ପାରିବା 
ଭଳି ଯଉଁମାନେ ତାଙ୍କ ଚାରିପାଖର ମଣିଷ, ସେମାନେ କାର୍ଯ୍ୟଟି ସଂପାଦନ ଓ ସମାପନ 
ପଥରେ ତାଙ୍କର ସହାୟକ ହୁଅନ୍ତୁ । ଏହା ଏକ ଏତିହାସିକ କର୍ଉଭବ୍ୟ । ଲେଖାଟି ଶେଷ ହେଲେ 
ସିନା କିପରି ଆଲୋକ ଦେଖ୍ବ, ତାହା ଚିନ୍ତା କରାଯାଇ ପାରିବ । 


ଏହି ପୂସ୍ତିକାଟି, ଦେଶରେ ନାନା ଆଦର୍ଶ ଭିତରେ ଯେଉଁ ଗୃହଯୁଦ୍ଧ ଚାଲିଟି, ତାର 
ଇନ୍ଧନ ହଉ । ସାଥୀ ବନମାଳୀ ଦାସ ରୋଗମୁକ୍ତ ହୁଅନ୍ତୁ ; କର୍ମଠ ରହନ୍ତୁ ଏବଂ ତାଙ୍କ ଯୁଗଳ - 
ଜୀବନ ଦୀର୍ଘ ଓ ଶାନ୍ତିମୟ ହଉ । 


ହେ ଯୁଗ-ପୁରୁଷ, ହେ ପ୍ରଣମ୍ୟ ! 
“ତମେ 
ସମୟର ଦଣ୍ଡୀ ଉପରେ 
ଏପରି ଏକ ଦୀପଶିଖା 


ମହାବାତ୍ୟା ବୋହିଗଲେ ବି 


ତଥାପି ନିଭିବ ନାହିଁ ।” ? 
କୋଲକାତା କ୍ରାନ୍ତିକାରୀ ଅଭିବାଦନ ସହ 
୯-୧୦-୨୦୦୨ରୁ 
କଦମ ସାହି, ନୀଳଗିରି ୧୬/୧୦/୨୦୦୧ ସମରେଂଦ୍ର ନାୟକ 

“ସାକ୍ଷାତ୍‌କାର : ଅଶୀତିପରଂ ସଂପର୍କରେ 


ଶ୍ରୀମାନ୍‌ ସମରେନ୍ଦ୍ରଙ୍କ ସହିତ ବାଲେଶ୍ଵର ହସ୍ପିଟାଲରେ ଏକ ଆକସ୍ଥିକ୍‌ ସାକ୍ଷାତ୍‌ - 
କାରରୁ ଏହାର ଜନ୍ମ । ପ୍ରଶ୍ନ ମାର୍‌ଫତ୍‌ରେ ସେ କଣ ଆଶା କରୁଥୁ୍‌ଲେ — ମୋର ଅତୀତ ନା 
ଭବିଷ୍ୟତ ପାଇଁ ମୋ ଚିନ୍ତାଧାରାର ସାମାନ୍ୟ ଝଲକ୍‌, ତାହା ମୁଁ ଠିକ୍‌ ଭାବେ ଧରି ପାରିନାହିଁ 
ତଥାପି ମନେହୁଏ , ଉଭୟର ମିଶ୍ରଣରେ ତାଙ୍କର ଆବେଗରୁ ଜାତ ଏହି ପ୍ରଶ୍ନାବଳୀ । 


ତେଣୁ ଉଭୟ ଦିଗକୁ ସ୍ପର୍ଶ କରି ମୁଁ ଏହି ଲେଖାଟି ଦେଉଛି । ପ୍ରଥମ କଥା ହେଲା 
ମୋର ଅତୀତ । ୧୮ ବର୍ଷ ବୟସରେ ମୁଁ ରାଜନୀତିରେ ପ୍ରବେଶ କଲି ଏବଂ ୬୬ ବର୍ଷ ବୟସରେ 
ପାର୍ଟି ସଭ୍ୟପଦରୂ ବିଦାୟ ନେଲି । ଏହି ଦୀର୍ଘ କାଳ ମୁଁ କେବେହେଲେ ଜନସାଧାରଣଙ୍କ ଠାରୁ 
ବିଛିନ୍ନ ହୋଇ ଘରେ ଆରାମ କରିନାହିଁ । ଜେଲଖାନା ବ୍ୟତୀତ ମୋ ପାଇଁ ଆଉ କୌଣସି 
ବିଶ୍ରାମ ସ୍ଥାନ ନଥୁଲା । ସେଠାରେ ମଧ୍ଯ ସଂଗଠନ ଓ ସଂଗ୍ରାମ — ଏହାଥୂଲା ମୋର ଭୂମିକା ! 
ସେଥ୍‌ରୁ ବିପ୍ଲବୀ କର୍ମୀମାନଙ୍କର କିଛିଟା ଶିଖୁବା କଥା ଥାଇପାରେ | ତାହା ମୋର ଆମ୍ଭ ଜୀବନୀ 
ପ୍ରକାଶ ପାଇଲେ ସେମାନେ ଜାଣିବେ ! 


ବର୍ଭମାନ ବଡ କଥା ହେଲା ¬ ଭାରତ ସମେତ ପୃଥ୍ବୀ ଦୁଇଟି ବଡ଼ ବିପଦର 
ସମ୍ମୁଖୀନ |! ସେଥୁରୁ ନାନା ଧରଣର ସଂଘର୍ଷ ସୃଷ୍ଟି ହେଉଛି ¬ ଶାନ୍ତିପୂର୍ଣ୍ଣ ଧାରଣ୍ଠା ଠାରୁ ସଶସ୍ତ 
ଗରିଲା ଆକ୍ରମଣ । ସେ ଦୁଇଟି ବିପଦ ହେଲା ¬ ୧ , ଯୁଦ୍ଧ (ବିଶେଷ କରି ମହଯୁଦ ଥ୍ବା ଅଣୁ 
ଅସ୍ତ୍ର ଯୁଦ୍ଧରେ ବ୍ୟବହାର ) ଏବଂ ୨, ଦାରିଦ୍ର୍ୟ ( ଯାହାକି ପୁଞ୍ଜିବାଦ ବେକାରୀ ଇତ୍ୟାଦି 
ଜରିଆରେ ବଢାଇବାକୁ ବାଧ୍ଯ ) ! ବଡମାଛ ସାନମାଛକୁ ଟପ୍‌ ଟପ୍‌ ଗିଳିଲା ପରି ଜଗତୀକରଣ 
ଜରିଆରେ ଏହି ଆର୍ଥନୀତିକ ବୈଷମ୍ୟ ଓ ଦ୍ରନ୍ଦ୍ର ବଢିବାରେ ଲାଗିଛି । 


ହିନ୍ଦୁରାଷ୍ଟ୍ର ସପକ୍ଷରେ ଏବଂ ସଂତ୍ରାସବାଦ ବିରୁଦ୍ଧରେ ସାମ୍ମୁଖ୍ୟ ଗଢି ପ୍ରତିକ୍ରିୟାଶୀଳ 
ଶର୍ତି ମାନେ ଏହି ଦୁଇଟି ବିପଦକୁ ଏଡାଇ ପାରିବେ ନାହିଁ, ବରଂ ଏହି ଶତାଦ୍ଦୀରେ ତାକୁ ଆହୁରି 
ବଢାଇଚାଲିବେ ! ଜନଗଣଙ୍କର ମୋହ ଓ ବିଚାର-ବିଭ୍ରାଟକୁ ଆହୁରି ବଢାଇନେବେ । ମାତ୍ର ତାହାର 
ପରିଣତି ପର ଶତାବ୍ଦୀରେ “ “ଲୋହିତ ପ୍ରଭାତ” ? ଆଣିବାର ସଂଭାବନା ରଖେ; ଆଜି ଏହା ମୋ 
ମନକୁ ଆସୁଚି କାରଣ ମଣିଷର ଜୀବନ ଏକ ନଦୀର ସ୍ରୋତ ଭଳି ନିର୍ଜୀବ ଓ ଲକ୍ଷ୍ୟହୀନ ନୁହେଁ । 
ସେ ସଜୀବ, ସଚେତନ, ସ୍ଷିଶର୍ତି, ସଂପନ୍ନ ପୃଥ୍ବୀର ଏକ ବିଶେଷ ସ୍ଷ୍ଟି । 

ମଣିଷ ଜୀବନର ଯାହା ସ୍ଵଭାବସିବ୍ଧ ପ୍ରକୃତି, ସେଥ୍‌ରେ ଆଉ ଗଣବିଧ୍ଵଂସୀ ଯୁଦ୍ଧକୁ 
ଏକ ଅନିବାର୍ଯ୍ୟ ଆବଶ୍ୟକତା ବୋଲି ଅନୁଭବ କରିବ ନାହିଁ, କିମ୍ବା ଦାରିଦ୍ର୍ୟକୁ ଏକ ଅନିବାର୍ଯ୍ୟ 
ଭାଗ୍ୟର ଲିଖନ ବୋଲି ଗ୍ରହଣ କରିବ ନାହିଁ । ଏ ସବ ନିର୍ଦିଷ୍ଟ ଶାସକ ଗୋଷ୍ଠୀର କୃତ୍ରିମ ଅବଦାନ, 
ବ୍ୟାପକ ଜନଗଣଙ୍କ ଜୀବନ ଓ ବିକାଶର ପରିପନଛ୍ଭୀ । ତେଣୁ ଉଭୟ ମଧ୍ଯରେ ସଂଘର୍ଷ ଅନିବାର୍ଯ୍ୟ 
ଓ ତାହାର ପରିଣତି ନିଶ୍ଚୟ ଜୀବନର ଜୟ ଓ ଧ୍ଂସର ପରାଜୟ ଏବଂ ସମୃଦ୍ଧିର ଜୟ ଓ 
ଦାରିଦ୍ର୍ୟର ପରାଜୟରେ ପହଞ୍ଚ୍ବ । 


ସମଗ୍ର ପୃଥ୍ବୀ ବର୍ଉମାନ ଏକ କୁଟୁମ୍ବ ଭଳି ହୋଇ ଉଠୁଛି । ଏତେବଡ କୂଟୁମ୍ବକୁ 
ଉଠାଇବା ଓ ସଫଳ କରାଇବା ପାଇଁ ନିଶ୍ଚୟ ସମୟ ସାପେକ୍ଷ ହେବ ¬ ତେଣୁ ଦୁଇଟି ଶତାହୀ 
କଥା ମୁଁ ଭାବୃଛି । ଏହା କୌଣସି 2st୮rological ବିଚାର ଉପରେ ଆଧାରିତ ନୁହେଁ । 
ଘଟଣାବଳୀର ବହୁମୁଖୀ ଆମତ୍ମପ୍ରକାଶ ଓ ସେ ଗୁଡିକର ବେଗରୁ ମୋର ଏହି କଳ୍ପନା | 


ଏହି ଦିଗ ଉପରେ ନୂତନ ପିଢି ବିଶେଷ ଜୋର୍‌ଦେବା ଉଚିତ ¬ ନିଜର ଲକ୍ଷ୍ୟ ଓ 
କର୍ମକାଣ୍ଡ ନିୟନ୍ତ୍ରଣ କରିବା ଉଚିତ । ଅତୀତର ଗୌରବକୁ ନେଇ ସଂକୀର୍ଭନ ସଂପୂର୍ଣ୍ଣ 
ଅନାବଶ୍ୟକ, ଯଦିଓ ସେଥ୍ରୁ ସାମାନ୍ୟ କିଛି ଶିକ୍ଷା ଗ୍ରହଣର ସଂଭାବନା ଓ ଆବଶ୍ୟକତା 
ରହିଛି । ଶିକ୍ଷାହୀନ , ଦିଗ୍ଦର୍ଶନ ବିହୀନ ଅତୀତର କୀର୍ଭନ ମଣିଷର ବିକାଶ ପାଇଁ କ୍ଷତିକାରକ | 
ଭକ୍ତ ହନୁମାନ ଆଉ ଗନ୍ଧମାର୍ଦନ ପର୍ବତକୁ କାନ୍ଧରେ ବୋହି, ଆକାଶରେ ଉଡ଼ି ଉଡ଼ି ଆସି 
ଭାରତକୁ ଉନ୍ନତ କରି ପାରିବ ନାହିଁ — କିମ୍ବା ଧନୁତୀର ସାହାଯ୍ୟରେ ଅର୍ଜୁନ ଅଗ୍ମିବାଣ ପେଷି 
କୌରବ ସେନାନୀଙ୍କୁ ଧ୍ଵଂସ କରି ପାରିବେ ନାହିଁ । ଏ ବିଷୟରେ ନୂତନ ମଣିଷ ସଂପୂର୍ଣ୍ଣ 
ନିଃସନ୍ଦେହ ହେବା ଉଚିତ । 


କଦମ ସାହି, ନୀଳଗିରି ବନମାଳୀ ଦାସ 


ତା ୧୧/୧୦/୨୦୦୨ 

ସାକ୍ଷାତ୍‌କାର 


' ଭାରତରେ ଶ୍ରେଣୀ-ସଂଗ୍ରାମର ଆଦର୍ଶଗତ ଗୃହଯୁଦ୍ଧ ଚାଲିଛି 


ପ୍ରଶ୍ବ : 


ଉତ୍ତର : 


ପ୍ରଶ୍ନ : 


ଉତ୍ତର : 


ପ୍ରଶ୍ନ : 


ଉତ୍ତର : 


ବନମାଳୀ ଦାସ 


କଁ ମସିହାରେ ଆପଣଙ୍କ ଜନ୍ମ ? କେତେ ବୟସରେ, କଉଁଠି ପଢୁଥ୍ଲାବେଳେ 
ଆପଣଙ୍କର ରାଜନୀତିରେ ପ୍ରବେଶ ଘଟିଥୁଲା ? 


ଜନ୍ମ ୧୯୧୮ । ୧୯୩୨ ମସିହାରେ ନୀଳଗିରି ମଇ ସ୍କୁଲରେ ପଢିଲାବେଳେ 
ଭଗତ୍‌ ସିଂ ପ୍ରଭୃତିଙ୍କ ଫାଶି, ବାଲେଶ୍ବରରେ ଲୁଣମରା ଆନ୍ଦୋଳନ ଓ ଫରାସୀ 
ଡିଙ୍ଗାରେ ସତ୍ୟାଗ୍ରହୀ ତାଲିମ ଶିବିର ମୋତେ ଆନ୍ଦୋଳନ ଆଡ଼କୁ ଆକର୍ଷଣ 
କରିଥଲା । ମୁଁ ସ୍କୁଲ ଓ ଘର ଛାଡ଼ି ଫରାସୀଡିଙ୍ଗାକୁ ପଳାଇ ଯାଇଥ୍‌ଲି । 


ସ୍ଵାଧୀନତା ସଂଗ୍ରାମର କଣ୍ଟକିତ ପଥରେ ଖଡ଼ି ଛୁଇଁଲା ବେଳେ କଉଁମାନେ 
ଆପଣଙ୍କର ଗୁରୁ -ପ୍ରତିମ, ପଥ ପ୍ରଦର୍ଶକ ? ରାଜନୀତି ପ୍ରତି ଆଦ୍ୟ ଆକର୍ଷଣର 
ହେତୁ କଣ ? 


ମୋର ଟିଉସନ ମାଷ୍ଟର ସ୍ଵପ୍ନେଶ୍ବର ମିଶ୍ର, ଘର ଆର୍ମଳା — ଗୁରୁ ପ୍ରତିମ ହିସାବରେ 
ଦେଶର ସ୍ଵାଧୀନତା ପ୍ରତି ମୋର ଆବେଗ ସୃଷି କରିଥ୍‌ଲେ । ରାଜନୀତି ପ୍ରତି ଆଦ୍ୟ 
ଆକର୍ଷଣର କାରଣ ହେଲା ¬ ଭଗତ୍‌ ସିଂ, ରାୟଗୁରୁ ଓ ଶୁକଦେବଙ୍କର ବୀରତ୍ସପୂର୍ଣ୍ଣ 
ଏତିହାସିକ ଘୋଷଣା ସହ ଫାଶିମଞ୍ଚ ଆରୋହଣ । 


ଯେତେବେଳେ ସାରା ଭାରତବର୍ଷ କଂଗ୍ରେସର ଅହିଂସ ଆନ୍ଦୋଳନରେ ଉଦ୍‌ବେଳିତ, 
ଆପଣ କାହିଁକି ଅଧ୍କରୁ ଅଧ୍କ ବିପଦସଂକୁଳ ସହିଂସ ମାର୍କ୍ରବାଦୀ — ଲେନିନବାଦୀ 
ବେଦି ନିକଟରେ ନିଜକୁ ନୈବେଦ୍ୟ କରିଦେଲେ ? କଉଁ ନିଦିଷ୍ଟ ବ୍ୟକ୍ତି / ଘଟଣା / 
ଘଟଣାବଳୀ ଆପଣଙ୍କୁ ବିପ୍ଳବୀ ହବାପାଇଁ ପ୍ରେରଣା ଯୋଗାଇଥ୍‌୍ଲା ? 


କଂଗ୍ରେସର ଅହିଂସା ଆନ୍ଦୋଳନରେ ବହୁ ଭୀରୁ ଓ ସୁବିଧାବାଦୀ ବ୍ୟକ୍ରିଙ୍କର 
ପ୍ରତାରଣାପୂର୍ଣ୍ଣ ଆସ୍ତାଳନ ମୋତେ କଂଗ୍ରେସ ପ୍ରତି ବିମୁଖ କରାଇଲା । ବାଲେଶ୍ବର 

ପ୍ରଶ୍ନ : 


ଉତ୍ତର : 


ଜିଲ୍ଲାସ୍କୁଲରେ ପଡିଲା ବେଳେ ମୋର ଶିକ୍ଷକ ଶିଳ୍ପୀ ଗୋପାଳ କାନୁନ୍‌ଗୋ ମୋତେ 
ଓ ଆଉ କେତେକ ଛାତ୍ରସାଥୀଙ୍କୁ ପ୍ରତିଦିନ ଏକାଠି ବସାଇ ମାର୍କ୍ବାଦ-ଲେନିନବାଦର 
ମହାନ ଲୁକ୍ଷ୍ୟ, ରଷ ବିପ୍ନବର ସାଫଲ୍ୟ ସଂପର୍କରେ ଅନେକ କଥା ବୃଝାଉ ଥୁଲେ, 
ଯାହା ମୋତେ ମାର୍କ୍ରବାଦ-ଲେନିନବାଦ ପ୍ରତି ଆକୃଷ୍ଟ କରିଥଲା ! ଏହା ସହିତ 
ସେତେବେଳର ଛାତ୍ର ଆନ୍ଦୋଳନ ଓ ତାର ନେତା କବି ଅନନ୍ତ ପଟ୍ଟନାୟକ ଓ 
ବିଶ୍ଵନାଥ ପଶାୟତ ମୋତେ ବିପ୍ଲବୀ ମାର୍ଗ ପ୍ରତି ଆକୃଷ୍ଟ କରାଇଥ୍‌ଲେ ! ଅନ୍ୟ 
ଦିଗରେ ଛାତ୍ର ଆନ୍ଦୋଳନ ଭିତରେ ଶିକ୍ଷକ ତଥା ପୋଲିସ କର୍ଗ୍ରପକ୍ଷଙ୍କ ସହିତ ଛୋଟ 
କାଟର ଅନେକ ସଂଘର୍ଷ ମୋର ବିପ୍ଲବୀ ମନୋଭାବକୁ ସୁଦଵଢ କରିଥଲା । 


te ou G 


ପ୍ରାକ୍‌ ସ୍ଵାଧୀନତା ଓ ଉତ୍ତର ସ୍ଵାଧୀନତା କାଳରେ ଆପଣଙ୍କ ଜେଲ ଜୀବନ କେତେ 
ବର୍ଷ ? କେତେ ବିସ୍ପୃତ ନିର୍ବାସନ ଜୀବନ ? 


ରାଜଶାସନରେ ଢେଇ ଜୀବନ : ୧୯୩୮ ମଇ ଓ ଜୂନ ମାସ, ୧୯୩୯ 
ଅକ୍ଟୋବର ଓ ନଭେମ୍ବର, ୧୯୪୦ ଜୁନ ମାସରୁ ୧୯୪୨ ମଇ ଏବଂ ୧୯୪୩ 
ନଭେମ୍ବରରୁ ୧୯ ୪୪ ସେପ୍‌ଟେମ୍ବର ! 


ନିର୍ବାସନ : ୧୯୩୮ ଫେବୃଆରୀରୁ ମଇ, ୧୯୪୦ ଫେବୃଆରୀରୁ ଜୁନ ଏବଂ 
୧୯୪୨ ଜୁନରୁ ୧୯୪୩ ନଭେମ୍ବର । 


ସ୍ଵାଧୀନତା ପରେ ପରେ ଜେଲ ଜୀବନ : ୧୯୪୮ ଫେବ୍ୃୟାରୀରୁ ୧୯୪୮ 
ଏପ୍ରିଲ ଏବଂ ୧୯୪୮ ଅକ୍ଟୋବରରୁ ୧୯୫୨ ଜାନୁଆରୀ | 


ଆମ୍‌ ନିର୍ବାସନ : ୧୯୪୮ ଏପ୍ରିଲ ୧୫ ତାରିଖରେ ନୀଳଗିରି ଜେଲରୁ ପଳାୟନ 
ପରେ ୧୯୪୮ ଅକ୍ଟୋବର ପର୍ଯ୍ୟନ୍ତ ଜଙ୍ଗଲରେ ଆତ୍ମଗୋପନ କରିଥୁଲି । 
(ଏଠାରେ ପ୍ରକାଶ ଥାଉ କି, ସବାଧୀନ' ଓଡ଼ିଶାରେ ପ୍ରଥମ ଗଡଜାତ ନୀଳଗିରିକୁ 
ଆମେ ୧୯୪୭ ନଭେମ୍ବର ୧୪ରେ ମିଶେଇ ଦେବା ପରେ, ନୀଳଗିରି କାଳେ 
ଓଡ଼ିଶାର ତେଲେଙ୍ଗାନା ହେବ, ଏଇ ବିଚାରରେ କଂଗ୍ରେସ ସରକାର ଆମମାନଙ୍କ 
ପ୍ରତି ବିଶ୍ଵାସଘାତକତା କଲା, ଯାହାର ଫଳଶୁତି ହେଲା ଜେଲ / ଢେଲ ଡେଇଁବା 
ଏବଂ ଅରଣ୍ୟ ଓ ଗୁମ୍ବାରେ ମୋର ଆମ୍ଭ ନିର୍ବାସନ ।) I 


- 

ପ୍ରଶ୍ନ : 


ଉତ୍ତର : 


ପ୍ରଶ୍ନ : 


ଉତ୍ତର : 


ଭାରତ -ଚୀନ ଯୁଦ୍ଧ ସମୟରେ ଢେଲ ଜୀବନ : ୧୯୬୨ ମଇରୁ ୧୯୬୩ 
ଫେବୃୟାରୀ । ୧୯ ୬୪ ସେପ୍ଟେମ୍ବରରୁ ୧୯୬୫ ଜୂନ । 


ଆପଣଙ୍କ କର୍ମମୟ ଜୀବନ ବିଂଶ ଶତକରୁ ଏକବିଂଶକୁ ଛୁଇଁଚି । ଓଡ଼ିଶାର 
ରାଜନୀତିରେ ଆପଣଙ୍କ ଆୟୁଷ୍କାଳ ପ୍ରାୟ ସାତ ଦଶନ୍ଧି ପାଖାପାଖ୍‌ । ଆପଣ 
ସାଧାରଣଙ୍କ ଭିତରେ ଏପରି ଅସାଧାରଣ ଚରିତ୍ରମାନଙ୍କୁ ଭେଟିଚନ୍ତି ଜି, 
ଯଉଁମାନଙ୍କର ବିଜୂଳି ଝଲକ ଆପଣଙ୍କୁ ଅନ୍ଧାରରେ ବାଟ କଢେଇ ଆଣିଚି ? 


ସାଧାରଣ ଭିତରେ ସେପରି ଅସାଧାରଣ ଚରିତ୍ରମାନଙ୍କୁ ମୁଁ ଭେଟିଛି ଯଉଁମାନଙ୍କ 
ବିଜୁଳି ଝଲକ ମୋତେ ଅନ୍ଧାରରେ ବାଟ କଢେଇ ଆଣିଛି । ସେମାନେ ହେଲେ 
( ୧) ପ୍ରାଣ ବନ୍ଧୁ ଅଗସ୍ତି, ପ୍ରତାପଡା, ନୀଳଗିରି ( ୨ ) ସୃପ୍ନେଶବର ମିଶ୍ର ଆରମଳା, 
ବାଲେଶ୍ଵର ଥାନା (୩) ଗୋପାଳ କାନୁନ୍‌ଗୋ, ଆର୍ଟ ଶିକ୍ଷକ, ବାଲେଶ୍ବର 
ଚିଲ୍ଲାସ୍ତୁଲ । ଏମାନଙ୍କ ଝଲକ ମୋତେ ଆଗକୁ ଯିବାପାଇଁ ଦିଶା ଦେଖେଇଛି । 


ଓଡ଼ିଶା ଭଳି ଏକ ପଛୁଆ ରାଜ୍ୟ, ନୀଳଗିରି ଭଳି ଏକ ଅଂଧାରୀଗଡଜାତରେ 
ଆପଣଙ୍କର ସଫଳ ନେତୃତ୍ଵ କିପରି ସାମ୍ୟବାଦୀ ଆଦର୍ଶର ସଫଳ ପ୍ରୟୋଗ ଘଟାଇ 
ପାରିଥ୍ଲା ଏବଂ କିପରି ସଶସ୍ତ ସଂଘର୍ଷ ଗଢି ତୋଳିଥୁଲା — କିଛି କହିବେ କି ? 


ଓଡ଼ିଶା ତଥା ଭାରତବର୍ଷରେ ଶହ ଶହ ବର୍ଷର ନିର୍ମମ ବ୍ରିଟିଶ ପ୍ରଭୁତ୍ସ, ପାହାଡ଼ 
ଅରଣ୍ୟଅଞ୍ଚଳରେ ତାଂ ଦ୍ଵାରା ସୃଷ୍ଟ ରଜା-ଜମିଦାର ମାନଙ୍କର ବର୍ବର ଶୋଷଣ ଓ 
ଅତ୍ୟାଚାର ମୋତେ ପଶ୍ଚାତ୍‌ପଦ ଓଡ଼ିଶା ତଥା ଅଂଧାରରେ ଡୁବିଥ୍‌୍ବା ନୀଳଗିରି 
ଗଡ଼ଜାତରେ ନିପୀଡିତ ଜନସାଧାରଣଙ୍କର ବିଦ୍ରୋହୀ ମନୋଭାବ ଓ କେତେକ 
କ୍ଷେତ୍ରରେ ସେମାନଙ୍କ ନିର୍ଭୀକ ପଦକ୍ଷେପ ସାମ୍ୟବାଦୀ ଆଦର୍ଶର ସଫଳତା 
ସମ୍ମନ୍ଧରେ ନିଃସନ୍ଦେହ କରିଥୂଲା । ଶାସନକଳର ଦାୟିତୃହୀନ ଏକଚନତ୍ରବାଦୀ 
କାରବାର, ସେମାନଙ୍କ ବିରୋଧରେ ସଶସ୍ତ ସଂଘର୍ଷ ଏକମାତ୍ର ଫଳପ୍ରଦ ମାର୍ଗ 
ବୋଲି ମୋ ଭିତରେ ବିଶ୍ବାସ ସୃଷ୍ଠି କରିଥୁଲା | ବ୍ୟକ୍ତିଗତ ଭାବେ ଲୋକେ ଅନେକ 
କ୍ଷେତ୍ରରେ ଭୀରୁ ହୋଇଥ୍‌ଲେ ମଧ୍ଯ ସମବେତ ଭାବେ ସେମାନେ କିପରି ବୀରତ୍ନ 
ପ୍ରଦର୍ଶନ କରନ୍ତି, ତାହା ସ୍ବଚକ୍ଷୁରେ ଦେଖ୍ଲା ପରେ ଏବଂ ଆପଣା ଅନୁଭୂତିରୁ 
ଜାଣିଲା ପରେ, ସେମାନଙ୍କର ସେହି ସଂଗଠିତ ବୀରତ୍ସକୂ କିପରି ବାସ୍ତବ ରୂପ 

ଦେଇ ସଫଳ କରିବାକୁ ହେବ, ସେ ବିଷୟରେ ଚିନ୍ତା ଓ ଉପାୟ ଉଦ୍‌ଭାବନ କରିବା 
ଦିଗରେ ମୁଁ ମୋର ମସ୍ତିଷ୍ଟ ଖଟ୍ାାଇଥ୍‌ଲି ! ଉଦ୍‌ଭାବିତ କୌଶଳ ଗୁଡିକ ସଫଳ 
ହେବାରୁ ସଂପୃଦ୍ତ ଲୋକେ ମୋତେ ସେମାନଙ୍କର ନେତାରୂପେ ଗ୍ରହଣ କରି 
ନେଇଥ୍‌ଲେ |! ମୋର ଏହି ପରିବର୍ରିତ ପରିସ୍ଥିତି ସଶସ୍ତ୍ର ସଂଗ୍ରାମ ପାଇଁ ମୋତେ 
ଶହ ଶିହ ସାଥୀ ପାଇବାରେ ସାହାଯ୍ୟ କରିଥୁଲା ! ଏହି ସାଥୀମାନଙ୍କର ପ୍ରିୟ 
ସଂଗଠନ ହେଲା ¬ ମୁକ୍ତି ସେନା ଓ କମ୍ୟନିଷ୍ଟ ପାର୍ଟି । ଏହି ଦୁଇଟି ସଂଗଠନ 
ଶ୍ରମଜୀବୀ ଶ୍ରମିକ- କୃଷକ ଓ ମଧ୍ୟବିତ୍ତ ଶ୍ରେଣୀର ଲୋକଙ୍କୁ ଅନ୍ୟାୟ ଅତ୍ୟାଚାର 
ବିରୋଧରେ ଲଢିବା ପାଇଁ ଜାଗ୍ରତ କରିଥଲା । 


୧୯୪୮ ରେ ଆପଣ କାହିଁକି ନୀଳଗିରି ଜେଲ ଡେଇଁଥ୍‌ଲେ ? 


୧୯୪୮ ରେ ମୁଁ ନୀଳଗିରି ଜେଲ ଡେଇଁଥୁଲି, ତାର କାରଣ ହେଲା, ନୀଳଗିରିରେ 
ରାଜ ଶାସନ ଲୋପ ପାଇଁ ଆମେ ଯେଉଁମାନେ ବ୍ୟାପକ ବିଦ୍ରୋହ ଓ ସଶସ୍ତ୍ର ସଂଗ୍ରାମ 
କରିଥ୍‌ଲୁ, ସେମାନଙ୍କ ମଧ୍ୟରୁ ଅନେକ ଆଗୁଆ ଲୋକଙ୍କୁ ମିଶ୍ରଣ ପରେ ଓଡ଼ିଶାର 
କଂଗ୍ରେସ ଶାସକ ଗିରଫ କରି ଜେଲରେ ଅଟକ କରିଥଲା | ତାହା ପରେ ଦେଖା 


ଗଲା, ଓଡ଼ିଶା ସରକାର ବାଛି ବାଛି ଗିରଫ ହୋଇଥବା କଂଗ୍ରେସ କର୍ମୀମାନଙ୍କୁ 


ଜେଲରୁ ଖଲାସ କରିଦେଲେ ଏବଂ କମ୍ୟୁନିଷ୍ଟ ମାନଙ୍କୁ ପି. ଡି. ଏକ୍ଟ ବଳରେ 
ଅଟକ କରି ରଖ୍ବାର ବ୍ୟବସ୍ଥା କଲେ । କଂଗ୍ରେସ ସରକାରର ଏହି ବିଶ୍ଵାସଘାତକତା 
ବିରୋଧରେ ଗଣଚେତନା ସୃଷ୍ଟିକରିବା ପାଇଁ ପାର୍ଟିର ନିଦଦୈଶ କ୍ରମେ ମୁଁ ନୀଳଗିରି 
ଜେଲରୁ ଖସି ଆସିଥ୍‌ଲି । 

ଆପଣ ତିନିଥର ବିଧାନ ସଭାର ସଦସ୍ୟ ଥୁଲେ । ସଂସଦୀୟ ଦଳର ନେତା ଏବଂ 
ଓଡ଼ିଶାରେ ସି. ପି. ଆଇ (ଏମ ) ର ପ୍ରତିଷ୍ଠାତା ସଂପାଦକ ମଧ୍ଯ ଥୁଲେ ।! ଏ 
ଗଣତନ୍ତ୍ରର ଗୁଣ / ଅବିଗୁଣରୁ କିଛି କହନୁ । 

ହଁ, ମୁଁ ତିନିବାର ବିଧାନସଭା ନିର୍ବାଚନରେ ଜିତିଥ୍‌ଲି । ବିଭିନ୍ନ ଆଲୋଚନା ଓ ସିବ୍ଧାନ୍ତ 
ଗୁଡିକୁ ମନେ ପକାଇଲେ ସଂଦେହହୀନ ଭାବେ ମୋର ଉପଲବ୍ଧି ହେଲା — ବିଧାନ 


ସଭା ଏକ ଗପୂଡି ଆଡ୍ଡା (Talking Shop), ଶାସକ ଗୋଷ୍ଠୀର ସ୍ବାର୍ଥ ରକ୍ଷା 
ପାଇଁ ଏକ ନିର୍ଲଜ ପ୍ରହରୀ ଅନୁଷ୍ଠାନ, ଏବଂ ସେହି ଶାସକ ଗୋଷ୍ଠୀ ପଛରେ କିଛି 

ସ୍ଵାର୍ଥଭୋଗୀ ( Preveleged ) ଗୋଷ୍ଠୀ ସୃଷ୍ଟି କରିବା ଏହାର ମୁଖ୍ୟ ଲକ୍ଷ୍ୟ । ଏହାର 
ବ୍ୟତିକ୍ରମ ମୁଁ କେବେହେଲେ ଦେଖ୍ନାହିଁ 


ସ୍ଵାଧୀନତା ସଂଗ୍ରାମର ସମୟ ଏବଂ ଆଜିର ସମୟ ଭିତରେ ମୌଳିକ ତାରତମ୍ୟ କଣ ? 
ସ୍ଵାଧୀନତା ସଂଗ୍ରାମ ଯେତେବେଳେ ଚାଲିଥୁଲା, ସେତେବେଳେ ସଂଗ୍ରାମୀମାନେ 


.ନାମ ଓ ନେତୃତୃ ପାଇଁ ବିଶେଷ ବ୍ୟାକୁଳ ହେଉଥୁଲେ ! ତାହାରି ଭିତରେ ପରସ୍ପର 


ପ୍ରତି କିଛି ପରିମାଣରେ ଇର୍ଷା ଓ ଦ୍ରନ୍ଦ୍ର ସୃଷ୍ଟି ହେଉଥ୍‌ଲା, କିନ୍ତୁ ସ୍ଵାଧୀନତା ପରେ 
ମୁଖ୍ୟ ପାର୍ଥକ୍ୟ ହେଲା, ରାଜନୀତିର ରଣକ୍ଷେତ୍ରରେ କ୍ଷମତା ସହ ଅର୍ଥଶିକାରୀ 
ମାନଙ୍କର ଆବିର୍ଭାବ ଓ ପ୍ରଭୁତ୍ସ । ରାଜନୀତିକ ଦଳମାନଙ୍କର ଅନେକ କଥାରେ 
ସ୍ଵାଧୀନତା ସଂଗ୍ରାମର ପ୍ରତିଶ୍ରୁତି ପ୍ରତି ବିଶ୍ଵାସଘାତକତା ଅଧ୍କରୁ ଅଧ୍କ ପରିସୁଟ 
ହେଲା । ଫଳରେ ଦଳ ଗୁଡିକର ରାଜନୀତିକ ଆଦର୍ଶ ପରିବର୍ଗେ ସେମାନଙ୍କର 
ଲୁଣ୍ଠିତ ସଂପଦ ଉପରେ ସାଧାରଣ ଲୋକଙ୍କର ଲୋଲୁପ ଦୃଷ୍ଟି ପଡ଼ିଲା, ଏବଂ 
ତଦ୍ଧାରା ସମାନେ ମଧ୍ଯ ପ୍ରଭାବିତ ହେଲେ ! ଫଳରେ ନିର୍ବାଚନର ଗଣତାନ୍ତ୍ରିକ ଚରିତ୍ର 
ଦରର୍ନୀତି-ସାଗର ଭିତରେ ବୁଡ଼ିଗଲା ! 

ଆପଣ କେବଳ ଓଡ଼ିଶା ନୁହେଁ, ମୁକ୍ତି ସଂଗ୍ରାମ କାଳରେ ଭାରତୀୟ ଗଣ -ବିପୃବର 
ଜଣେ ଦୃଷ୍ଟାନ୍ତଟପୁରୂଷ । ଶ୍ରେଣୀସଂଗ୍ରାମ ନା ଶ୍ରେଣୀ-ସମନ୍ସୟ, ରାଜନୀତିକ 
ପରିପ୍ରେକ୍ଷୀରେ କଉଁ ପଥ ଆଜି ଅପରିହାର୍ଯ୍ୟ ? 


ଏବେ ଶ୍ରେଣୀ-ସଂଗ୍ରାମର ସାଲିସହୀନ ସଂଘର୍ଷ ଅପରିହାର୍ଯ୍ୟ । ଶ୍ରେଣୀ ସମନ୍ସୟ 
ଶ୍ରମଜୀବୀ ଶ୍ରେଣୀଙ୍କ ପ୍ରତି ଆଜିର ରାଜନୀତିକ ପ୍ରେକ୍ଷାପଟରେ ଏକ ଚରମ 


. ବିଶ୍ଵାସଘାତକତାର ରଣ -କୌଶଳ 1 ବର୍ରମାନ ଭାରତରେ ଶ୍ରେଣୀ ସଂଗ୍ରାମର ଯେଉଁ 


ଆଦର୍ଶଗତ ଗୃହଯୁଦ୍ଧ ଚାଲିଛି, ତାର ସମ୍ମୁଖୀନ ହେବାପାଇଁ ଯେଉଁମାନେ ଅସମର୍ଥ, 
ଅଥଚ ରାଜନୀତିକ କ୍ଷେତ୍ରରେ ଚିତ୍ତାକର୍ଷକ ଚୌଜି ଦଖଲ କରିବା ପାଇଁ ବ୍ୟାକ୍ୂରଳ, 
ସେହିମାନେ ହିଁ କେବଳ ଶ୍ରେଣୀ-ସମନ୍ସ ୟର ପ୍ରଶସ୍ତି ଗାନ କରୁଛନ୍ତି, ମାତ୍ର 
କମାରଶାଳରେ ଲେହୀ ଏ ପ୍ରକାର ଅପକୌଶଳକୁ ଚୂରମାର୍‌ କରି ଦେଉଛି । 


ସୋଭିଏତ୍‌ ରୂଷର ପତନ ସହିତ ଧୀରେ ଧୀରେ ମହାଚୀନ ମଧ୍ଧ ପଥଭ୍ରଷ୍ଟ ମାର୍କବାଦ 
ଭୁଲ ବୋଲି ଚାରିଆଡେ ବ୍ରଦ୍ଧିଜୀବୀଙ୍କ ସ୍ଵର ଶୁଣା ଯାଉଚି । କିଛି ସଂଘର୍ଷବାଦୀ 
ହତପ୍ରଭ,-ଏ ଅବସ୍ଥାରେ ଆପଣଙ୍କର ମତ କଣ, ପଥ କଣ ?? 

ପ୍ରଶ୍ନ : 


ଉତ୍ତର : 


ସୋଭିଏତ୍‌ ରୁଷ କିମ୍ବା ଚୀନ ତୁଟିପୂର୍ଣ୍ଣ ମାର୍ଗରେ ଗଲେ ମଧ୍ଯ ତଦ୍ଵାରା ସାମାଜିକ- 
ବିବର୍ଉନର ଧାର। ଭୁଲ ବୋଲି ପ୍ରମାଣିତ ହୋଇନାହିଁ କିମ୍ବା ସୁବି ଧାବାଦୀ 
ବୃଦ୍ଧିଜୀବୀମାନଙ୍କର ମିଳିତ କୋଳାହଳ ବିବର୍ଭନର ସେହି ପ୍ରକ୍ରିୟାକୁ ଯେତେ ବାଗରେ 
ବିଶ୍ଲେଷଣ କଲେ ମଧ୍ଯ ସେମାନେ ମାର୍କ୍ସବାଦ ମୌଳିକ ଭାବେ ଭୂଲ, ଏହା ପ୍ରମାଣିତ 
କରି ପ୍ରାରି ନାହାନ୍ତି । ସାଧାରଣ ମଣିଷର ଜଠରାଗ୍ନି ଓ ଚେତନାଗ୍ନି ଜଳୁଥ୍‌ବା ପର୍ଯ୍ୟନ୍ତ 
ମାର୍କ୍ରବାଦ ରହିବ । ବାସ୍ତବ ଜୀବନରେ ମାର୍କ୍ଧବାଦର ବିଶ୍ଲେଷଣ, ପ୍ରୟୋଗ ଓ 
ପ୍ରତିଫଳନ ତାକୁ ଏ ପର୍ଯ୍ୟନ୍ତ ଅପରାଜେୟ କରି ରଖୁଛି । ରାଷ୍ଟ୍ରହୀନ, ଶୋଷଣହୀନ 
ତଥା ମାନବିକତାର ଉଜ୍ମର୍ଷ ସାଧନ ଏ ଯାଏଁ ତାକୁ ସଚେତନ ଓ ସୁଜ୍ଞାନୀ ଜନଗଣଙ୍କ 
ମଧ୍ଧରେ ଦିଗ ବାରିଣୀ ଧୁବତାରା ତୁଲ୍ୟ ଜାଜ୍ମଲ୍ୟମାନ କରି ରଖୁଛି । ବିଶ୍ଵର ସର୍ବହରା 
ଜନ ସମୁଦାୟ ଓ ମୁକ୍ତିକାମୀ ଲଢୁଆ ମଣିଷ ପାଇଁ ମାନବ ସମାଜର ଦିଗ୍ବଳୟର 
କୌଣସି ସ୍ଥାନରେ ତାର କୌଣସି ବିକଳ୍ପ ଦେଖା ଯାଏ ନାହିଁ । ତେଣୁ ଉନ୍ନତ ଚେତନା 
ଓ ବିକାଶଶୀଳ ଜୀବନ ଗଠନ ପାଇଁ ମାର୍କ୍ଵବାଦୀ ଆଦର୍ଶ ଓ ଦର୍ଶନର ଭୂମିକା 
ଚିରନ୍ତନ । ତାହାକୁ ଆପଣେଇ ବୌଦ୍ଧିକ ବିଶ୍ଲେଷଣ ଓ ଯଥାଯଥ ପ୍ରୟୋଗ 
ମାଧ୍ୟମରେ ପଥ ନିର୍ଣ୍ଣୟ କରିବା ଓ ନିର୍ଭୀକ ଭାବରେ ସେ ପଥରେ ଅଗ୍ରସର ହେବା 
ହେଉଛି ଏକମାତ୍ର ସାଧନାର ପଥ । ମୁଁ ଆଶା କରୈ, ଯେଉଁମାନେ ଯଥାର୍ଥରେ 
ସଂଘର୍ଷବାଦୀ ସେମାନେ କେବେ ବି ହତପ୍ରଭ ହେବେ ନାହିଁ । 


ଆଜିର ପରିପ୍ରେକ୍ଷୀରେ ପ୍ରାଚୀନ ଭାରତୀୟ ସମାଜକୁ କିଏ ରସାତଳଗାମୀ କରୁଛି ? 
ତାର ସମାଧୀନ କଣ ? 


ପ୍ରାଚୀନ ଭାରତୀୟ ସଭ୍ୟତା ବୋଇଲେ ତାର ନାନା ପ୍ରକାର ଅର୍ଥ କରାଯାଏ ! 
ରାମାୟଣ ଓ ମହାଭାରତ ଦୁଇଟି ଭାରତୀୟ ପୁରାଣ ଶାସ୍ତ୍ର । ସେଥୁରେ ବର୍ଣ୍ଣନା 
କରା ଯାଇଥ୍‌ବା କିଛି କଥା ଅସତ୍ୟ କଳ୍ପନା ଉପରେ ଆଧାରିତ । ଉଦାହରଣ ସ୍ଵରୂପ, 

ହନୁମାନ ପାହାଡ଼ ମୁଣ୍ଡାଇ ଲକ୍ଷ୍ଟଣର ଶତ୍ତିଭେଦ ସ୍ଥାନକୁ ବୋହି ନେଇଯିବା କଥା 
ଏଠାରେ କୁହାଯାଇ ପାରିବ । ତାହା କଦାପି ବାସ୍ତବ ଘଟଣା ହୋଇ ପାରେନା । 
ସେହିପରି ମହାଭାରତ ବର୍ଣ୍ଣିତ ଅଗ୍ନିବାଣ, ବୃଷ୍ଟିବାଣ ଇତ୍ୟାଦି ଯାହା ବର୍ଣ୍ଣନା 
କରାଯାଇଛି, ତାହାକୁ ଭାରତର ବୀରତ୍ସ ବୋଲି କଦାପି ଗ୍ରହଣ କରା ଯାଇ ପାରିବ 
ନାହିଁ । ବେଦ-ଉପନିଷଦ ସମୟର ସାମାଜିକ ଜୀବନ କଣ ଥଲା ତାହାର କୌଣସି 


Ere 

ପ୍ରାମାଣିକ ଇତିହାସ ନାହିଁ । ତେଣୁ ପ୍ରାଚୀନ ଭାରତୀୟ ସଭ୍ୟତାର ଉପଯୁକ୍ତ ସଂଜ୍ଞା 
ନିରୂପଣ ନ କରି ସେ ବଷୟରେ ଚର୍ଚା କଲେ ତାହା ବିଶେଷ ଫଳପ୍ରଦ ହେବ ନାହିଁ 
ପ୍ରାଚୀନଟା କେଉଁଠୁ ଆରମ୍ଭ ଓ କେବେ ଶେଷ ତାହା ବୃଝିବାକୁ ହେବ । 


ବ୍ରିଟିଶ ଶାସନ ଆଗରୁ ଯେଉଁ ମୁସଲମାନ ମାନେ ଭାରତକୁ ଆସିଥ୍‌ଲେ, ଭାରତକୁ 
ଶାସନ କରିଥ୍‌ଲେ ଏବଂ ତାଜମହଲ ପରି ବିଶ୍ଵପ୍ରସିଦ୍ଧ ସ୍ଥାପତ୍ୟ ସୃଷ୍ଟି କରିଥ୍‌ଲେ, 
ସେମାନେ ପ୍ରାଚୀନ ଭାରତର ଜନଗଣଙ୍କ ମଧ୍ଯରେ ବିବେଚିତ ହେବେ ଜି ନାହିଁ ? 
ତାହା ଯଦି ହୁଏ, ତାହେଲେ ସର୍ବ ଧର୍ମ ସମନୃୟ ପ୍ରାଚୀନ ଭାରତୀୟ ସଭ୍ୟତାର 
ମୁଖ୍ୟ ଆଧାର, କିନ୍ତୁ ଆମେ ଧର୍ମ ଭିତିରେ ଭାରତକୁ ଖଣ୍ଡ ଖଣ୍ଡ କରି ସାରିବା ପରେ 
ବର୍ଭମାନ ଯେଉଁ ହିନ୍ଦୁରାଷ୍ର ଗଠନର କଥା ଉଠୁଛି, ତାହା ହେଉଛି ଭାରତୀୟ ପ୍ରାଚୀନ 
ସଭ୍ୟତାର ପରିପନ୍ଥୀ । ସଂକ୍ଷେପରେ ଏ ବିଷୟରେ ଏକ ସଂପୂର୍ଣ୍ଣ ଅବଧାରଣା 
କରିବାକୁ ହେଲେ ଆଉ ଗୋଟିଏ ଦୁଇଟି ପ୍ରଶ୍ନର ଉତ୍ତର ନିର୍ବାରଣ କରିବାକୁ ହେବ । 
ତାହା ହେଲା, ବର୍ରମାନର ଜଗତୀକରଣର ଆହାନ ଓ ଅତୀତରେ ଭାରତବର୍ଷରେ 
ପ୍ରଚଳିତ ଥ୍ବା ‘ବସୁଧୈବ କୁଟୁମ୍ବକମ୍‌ 'ର ଅମୃତ ବାଣୀ ; ଏ ଦୁଇଟି କଥାର 
ତୁଳନାତ୍ମକ ବିଚାର । ଜଗତୀ କରଣ “ବସୁଧୈବ କୁଟୁମ୍ବକମ୍‌' ର ସଂପୂର୍ଣ୍ଣ ପରିପନ୍ଥୀ । 
କାରଣ “ବସୁଧୈବ କୁଟୁମ୍ବକମ୍‌ 'ର ଲକ୍ଷ୍ୟ ଥୁଲା “ସର୍ବେ ଭବନ୍ଧୁ ସୁଖୀନଃ, ସର୍ବେ 
ସନ୍ଧ ନିରାମୟା ।” ଜଗତୀ କରଣର ପ୍ରଧାନ ଲକ୍ଷ୍ୟ ହେଲା, ଆର୍ଥନୀତିକ 
ପ୍ରତିଯୋଗିତାରେ ବିଜୟୀ ଓ ବିଜିତ ସୃଷ୍ଟି କରିବା । ଏହାରି ଜରିଆରେ ସବୁଠାରୁ 
ଧନଶାଳୀ ରାଷ୍ଟ୍ରକୁ ବିଶ୍ଵବ୍ୟାପୀ କର୍୍ତ୍ଵ ପ୍ରଦାନ କରିବା ଓ ଚତୁର୍ଦିଗରେ ବିଜିତ 
ଦେଶମାନଙ୍କରେ ବେକାରୀ ଓ ଦାରିଦ୍ର ପ୍ରସାର ଘଟାଇବା । ଏହା “ବସୁଧୈବ 
କୂଟୁମ୍ବକମ୍‌'ର ସଂପୂର୍ଣ ବିପରୀତ କାର୍ଯ୍ୟ ପନଛା । ଏହି ଭଳି ବିଶଦ ଭାବରେ ଭାରତର 
ପ୍ରାଚୀନ ସଂସ୍କୃତି ଓ ସଭ୍ୟତା ସହିତ ବର୍ଭମାନ ଯୁଗର ଚଳଣି ଓ ଜୀବନଧାରା ତୁଳନା 
କଲେ ଯାଇ ପ୍ରାଚୀନ ଭାରତୀୟ ସଭ୍ୟତାକୁ କିଏ ରସାତଳଗାମୀ କରୁଛି, ତାହା 
ବୁଝିବା ସହଜ ହେବ । ତେଣୁ ସେମାନଙ୍କ ବିରୋଧରେ ସବୁ ଦିଗରୁ ଲଢି ସେମାନଙ୍କୁ 
କ୍ଷମତାଚ୍ୟୁତ ନକରିବା ପର୍ଯ୍ୟନ୍ତ ଭାରତର ନିଜସ୍ଵ ଅଥଚ ଆଧୁନିକ ସଂସ୍କୃତିକୁ 
ତୃରାନ୍ଧିଚ କରି ହେବନାହିଁ । ଭାରତୀୟ ସଂସ୍କୃତି ନାମରେ ଯେଉଁ ବି.ଜେ.ପି ଏହି 
ସବୁ ବିକୃତିର ଉତ୍ସ, ଅର୍ଥୀତ୍‌ ହିନ୍ଦୁ ରାଷ୍ଟ୍ର ଓ ଜଗତୀକରଣ ଇତ୍ୟାଦିର ଧ୍ଵନି ଦେଉଛି, 

ପ୍ରଶ୍ନ : 


ଉତ୍ତର : 


ପ୍ରଶ୍ଧ : 


ଉତ୍ତର : 


ସେମାନଙ୍କୁ କ୍ଷମତାଚ୍ଧ୍ୁତ କରିବା ଏବେ ପ୍ରଥମ କର୍ଭବ୍ୟ ହେବା ଉଚିତ ! କିନ୍ତୁ 
ସେମାନେ ତ ଜନଗଣଙ୍କ ସମର୍ଥନରେ କ୍ଷମତାକୁ ଆସୁଛନ୍ତି, ତେଣୁ ଜନଗଣଙ୍କ 
ଆଗରେ ବର୍ଉମାନର ଯୁଗୋପଯୋଗୀ, ଅର୍ଥାତ୍‌ ‘ସର୍ବେ ଭବନ୍ଧୁ ସୁଖୀନଃ..”' ର 
କାର୍ଯ୍ୟକ୍ରମ ସୁସ୍ପଷ୍ଟ ଢଂଗରେ ରଖୁବାକୁ ପଡିବ । ତାହାକୁ ଲୋକେ ଯେପରି ଗ୍ରହଣ 
କରନ୍ତି, ସେଥ୍ପାଇଁ ଉପଯୁକ୍ତ ନେତୃତ୍ସ ସୃଷ୍ଟି କରିବାକୁ ହେବ । ଯୁଦ୍ଧ ଓ ପରମାଣୁ 
ଅସ୍ତ୍ର ଆଜିର ଶିକ୍ଷିତ ସମାଜର ଆଦର୍ଶ ନହେଉ । ତାହା କେବେ ବି ଅନିବାର୍ଯ୍ୟ ନୁହେଁ । 
ଦାରିଦ୍ର ହଟେଇ ଦେବା ଭଳି ଶାନ୍ତି ଓ ପ୍ରାଚୂଯ୍ୟ ସମଗ୍ର ମାନବ ଜାତିର ହାତ 
ପାଆନ୍ତାକୁ ଆସି ହାତଛଡା ହୋଇ ଯୀଉଛି । ଏଇ ଦୂଇଟି ଜିନିଷକୁ ପୃଥ୍ବୀର 
ଜନସାଧାରଣଙ୍କୁ ଉପଲନ୍ଧୁ କରାଇବା ଭାରତର ନୂତନ ନେତୃତ୍ବର କର୍ଭବ୍ୟ ହେବା 
ଉଚିତ ! ଭାରତରେ “ବସୁଧୈବ କୁଟୁମ୍ବକମ୍‌' ଏବଂ “ସର୍ବେ ଭବନ୍ଧୁ ସୁଖୀନଃ” 
ଏହି ଦୁଇଟି ଆପ୍ତ ବାକ୍ୟର ସାର୍ଥକ ରୂପ ଦିଆଯାଉ । ସମଗ୍ର ବିଶ୍ଵକୁ ତାହାହିଁ ହେବ 
ଭାରତର ଶ୍ରେଷ୍ଠ ଅବଦାନ | ଭାରତର ନୂତନ ସଂସ୍କୃତି ସେଇଥ୍‌ରୁହିଁ ସୃଷ୍ଟି ହେବ । 


ସାଂପ୍ରତିକ ରାଜନୀତିରେ ବିଶ୍ଵର ସ୍ଵାଧୀନଚେତା ମଣିଷମାନଙ୍କର ସବୁଠାରୁ ବଡ 
ଶତୁ କିଏ ? 


ଆଜିର ବିଶ୍ବରେ ମଣିଷ ସମାଜର ସବୂଠୁଁ ବଡ ଶତୁ ହେଉଛି ଯୁଦ୍ଧ ଓ ପରମାଣୁ 
ଅସ୍ତ୍ର । ଯେଉଁମାନେ ପରମାଣୁ ଅସ୍ତ୍ରର ପ୍ରଶସ୍ତି ଗାନ କରୁଛନ୍ତି ଏବଂ ସମାଜରେ ବିଭିନ୍ନ 
ଜାଗାରେ ରହିଥ୍‌ବା ଅସାମ୍ୟ ଓ ଅନ୍ୟାୟକୁ କାଏମ୍‌ ରଖ୍‌ ନିଜର ଆମତ୍ମନୀତିକ ଓ 
ରାଜନୀତିକ ଆଧ୍ପତ୍ୟ କାଏମ୍‌ ରଖ୍ବାକୁ କିମ୍ବା ବିସ୍ତାର କରିବାକୁ ଚାହୁଁଛନ୍ତି, 
ସେହିମାନେ ହେଉଛନ୍ତି ସମଗ୍ର ମଣିଷ ସମାଜର ବଡ ଶରତୁ । ନିଦିଷ୍ଟ ଭାବରେ 
ଦେଖୁଲେ, ମାର୍କିନ୍‌ ଯୁକ୍ତରୀଷ୍ଟ୍ର ବିଶ୍ଵବ୍ୟାପୀ ତାର ଆଧ୍ପତ୍ୟ ବିସ୍ତାର କରିବାକୁ 
ଚାହୁଁଛି । ସେଥ୍‌ ପାଇଁ ସେ ତାର ମିତ୍ର ଓ ଶତ୍ରୁ ନିର୍ଣ୍ଣୟ କରୁଛି । ମିତ୍ରମାନଙ୍କୁ ସାହାଯ୍ୟ 
କରୁଛି ଏବଂ ଯେଉଁ ମାନଙ୍କୁ ଶତୁ ମନେ କରୁଛି, ସେମାନଙ୍କୁ ଧ୍ଵଂସ କରିବା ପାଇଁ 
ସମସ୍ତ ପ୍ରକାର ଉଦ୍ୟମ କରୁଛି । 


ଆଜିର ପରିପ୍ରେକ୍ଷୀରେ ଭାରତୀୟ ବୁଦ୍ଧିଜୀବୀର ଭୂମିକା କଣ ହବା ଉଚିତ ? 


ଆଜିର ଭାରତରେ ରାଜନୀତିକ ଆର୍ଥନୀତିକ ପରିପ୍ରେକ୍ଷୀରେ ଜନଗଣଙ୍କର 
ମୁକ୍ତିସଂଗ୍ରାମ ପାଇଁ ପ୍ରବଳ ଆବେଗ ଓ ଆମ୍ମବିଶ୍ବାସ ସୃଷ୍ଟି କରିବା ହେଉଛି ଭାରତୀୟ 

ପ୍ରଶ୍ନ : 


ଉତ୍ତର : 


ବ୍୍ଧିଜ୍ୀବୀମାନଙ୍କର ପବିତ୍ର କର୍ଗ ବ୍ୟ । ସେହି ମର୍ମରେ ମହତ୍‌ ଆଦର୍ଶ ଓ ନିର୍ଭୀକ 
ସଂଗ୍ରାମ ମାଧ୍ଯମରେ ଜନଗଣଙ୍କ ପାଇଁ ସଠିକ ମାର୍ଗ ନିରୂପଣ କରି, ସେହି ମାର୍ଗରେ 
ସେମାନଙ୍କୁ ଅଗ୍ରସର କରାଇ ନେଇ ଯାଇ ପାରିଲେ ଯାଇ ବୃଵିଜୀବୀ ତାର 
ସର୍ବୋତ୍ତମ ଭୂମିକା ପୀଳନ କରି ପାରିବ । 


ଆପଣଙ୍କ ଜୀବନରେ ସବୁ ଦୁଃଖଦ ମୁହୂର୍ଭ ଏବଂ ଅପୂରଣୀୟ ଅଭୀପ୍‌ସା 
ସଂପର୍କରେ କିଛି କହିବେ କି ? ଜୀବନକୁ ପ୍ରଭାବିତ କରିଦବା ଭଳି କୌଣସି ହିରଣ୍ଡୟ 
ମୁହୁର୍ର ଆପଣଙ୍କର ଦୀର୍ଘ ଚଲାପଥରେ ଭେଟିଚନ୍ତି କି ? 


ମୋ ଜୀବନରେ ସବୁର୍ଦଧ ଦୁଃଖଦ ମୁହୂର୍ର ହେଲା, ସି.ପି.ଆଇ. (ଏମ) ର ଏକ 
ସମ୍ମିଳନୀରେ ତତ୍‌କାଳୀନ ରାଜ୍ୟ ନେତୃତ୍ବର ଏକ ଗୋଷ୍ଠୀଦ୍ଵାରା ମୋ ବିରୁଦ୍ଧରେ 
ନାରୀହରଣ (ଝିଅଟିଏ ଭଲ ପାଇ ପୁଅ ପାଖକୁ ଚାଲିଯିବା ଯାହାର କାରଣ), 
ପାର୍ଟି ପ୍ରତି ବିଶ୍ନାସଘାତକତା ଇତ୍ୟାଦି ଅଭିଯୋଗ ଅଣାଯିବା, କିନ୍ତୁ ତଦନ୍ତ ଓ ପ୍ରମାଣ 
ପାଇଁ ସେମାନେ ଅସ୍ଵୀକାର କରିବା, ମୋର କମ୍ୟନିଷ୍ଟ ପାର୍ଟିର ସଭ୍ୟପଦ ଅବସାନ 
ଘଟିବା ହେଲା ଯାହାର ପରିଣାମ ! (ଅବଶ୍ୟ ଦୀର୍ଘ ସତର ବର୍ଷ ପରେ 
ପଷଶ୍ଚିମବଂଗଳାର ସି.ପି.ଆଇ (ଏମ ) ମୋତେ ବଂଚାଇବା ପାଇଁ ଯେପରି ଚିକିତ୍ସାର 
ଦାୟିତ୍ଵ ନେଲେ ଏବଂ କର୍ଭବ୍ୟ ସଂପାଦନ କଲେ, ତାହା ମୋତେ ପାର୍ଟିର ସର୍ବୋଚ୍ଚ 
ନେତୃତ୍ବ ପ୍ରତି ପୁନର୍ବାର ଆଶାବାନ୍‌ କରାଇଲା ! ) 


ଅନ୍ୟ ଏକ ଦୁଃଖଦ ମୁହୂର୍ଭ ହେଲା, ସ୍ଵାଧୀନତା ସଂଗ୍ରାମ କାଳରେ ମୁଁ ଜେଲରେ 
ଥ୍ବାବେଳେ ବିନା କଇଫିୟତ୍‌ ତଲବରେ ହରେକୃଷ୍ଣ ମହତାବଙ୍କ ନିଦ୍ଦେଶରେ ମୋତେ 
ପ୍ରଜାମଣ୍ଡଳ ସଭ୍ୟପଦରୁ ବିତାଡିତ କରାଯିବା ! ( ପ୍ରକାଶ ଥାଉକି ମୁଁ ପ୍ରଜାମଣ୍ଡଳର 
ସଂପାଦକ ଥୂଲି ସେତେବେଳେ) । 


ମୋର ଅପୂରଣୀୟ ଅଭୀପ୍‌ସା କହିଲେ, ଆଦର୍ଶଗତ ଓ ସାଂଗଠନିକ ଭାବେ ପୂର୍ବତନ 
ଗଡଜାତ ନୀଳଗିରିକୁ ବିପ୍ଲବୀ ଚିନ୍ତାଧାରା ଓ କର୍ମକାଶ୍ଡର ଏକ ଦ୍ରର୍ଗରେ ପରିଣତ 
କରିବା ଏବଂ ପ୍ରାଦେଶିକ କମ୍ୟନିଷ୍ଟ ନେତୃତ୍ବକୁ ଦୁନ୍ଦ୍ରମୁନ୍ତ କରି ଆଦର୍ଶଗତ ଭାବରେ 
ସେମାନଙ୍କୁ ଏକ ଦ୍ରର୍ବାର ଶକ୍ତିରେ ପରିଣତ କରିବା, ଏହାହିଁ ଥ୍ଲା ମୋର ଲକ୍ଷ୍ୟ । 
ହେଲେ ସେ ଅଭୀପ୍ସା ଅପୂରଣ ରହିଗଲା ! 

ପ୍ରଶ୍ନ : 


ଉତ୍ତର : 


ପ୍ରଶ୍ନ : 


ଉତ୍ତର : 


ଜୀବନକୁ ପ୍ରଭାବିତ କରିବା ଭଳି ହିରଣ୍ଡୟ ମୁହୂର୍ଘଟି ହେଲା — ନୀଳଗିରିର ପାଟଣା 
ଠାରେ ଦଶହଜାର ଲୋକଙ୍କର ଜୋରିମାନା ପ୍ରତିରୋଧ ସତ୍ୟାଗ୍ରହକୁ ନେତୃତ୍ଵ ଦେଇ 
ସାତଦିନ କାଳ ଚଳାଇ ରଖ୍‌ବା ଏବଂ ଶେଷରେ ବ୍ରିଟିଶ ପଲିଟିକାଲ ଏଜେଣ୍ଟ 
ବଜଲଟଗେଟଙ୍କୁ ଯୁକ୍ତିରେ ପରାସ୍ତ କରିବା ଏବଂ ସତ୍ୟାଗ୍ରହକୁ ବିଜୟ ମଣ୍ଡିତ କରିବା ! 


ଅନ୍ୟ ଏକ ହିରଣ୍ଡୟ ମୁହୂର୍ର ହେଲା ¬ ସ୍ଵାଧୀନତା ପରେ ରାଜ୍ୟ କମ୍ୟନିଷ୍ଟ ନେତୃତ୍ସକୁ 
ବେଖାତିର୍‌ କରି ନୀଳଗିରିରେ ରାଜ ଶାସନ ଲୋପ ପାଇଁ ସଶସ୍ତ ସଂଗ୍ରାମ ସଂଗଠିତ 
କରିବା । 


ଓଡ଼ିଶାର ସଂଗ୍ରାମୀ ଲୋକଚରିତ୍ର ସଂପର୍କରେ କିଛି କହିବେ କି ? 


ଓଡ଼ିଶା ଲୋକମାନଙ୍କ ମଧ୍ଯରେ ସଂଗ୍ରାମୀ ଲକ୍ଷଣମାନ ଯେପରି ବେଳେବେଳେ 
ଦେଖାଯାଏ, ସେହିପରି ନେତୃତୂର ଭୀରୂତା ଓ ପଳାୟନବାଦ ମଧ୍ଯ ଦେଖ୍ବାକୁ 
ମିଳେ । ଓଡ଼ିଶା ଇତିହାସରେ ଶିଖୀ-ମନାଇ ଯେପରି ସ୍ଥାନ ପାଇଛନ୍ତି, ସେହିପରି 
ଲକ୍ଷ୍ମଣ ନାୟକ, ବାଜି, ରାଉତଙ୍କ ବୀରତ୍ସପୂର୍ଣ୍ କାହାଣୀ ଚିର ଅମର । ଆଜି ମଧ୍ଯ 
ଦକ୍ଷିଣ ଓଡ଼ିଶା ଓ ପଶ୍ଚିମ ଓଡ଼ିଶାରେ ଯେଉଁ ସବୁ ସଂଗ୍ରାମକୁ ଶାସକ ଗୋଷ୍ଠୀ 
ସନ୍ତ୍ରାସବାଦ କହି ଉଡ଼।ଇ ଦେଉଛନ୍ତି, ସେ ସବୁ ସଂଗ୍ରାମ ନିପୀଡିତ 
ଜନସାଧାରଣଙ୍କର ବିଦ୍ରୋହୀ ଚରିତ୍ର ଉପରେ ଆଧାରିତ ! 


ଯଦି କେବେ ଅବକାଶ ମିଳେ ଭାରତୀୟ କୃଷି ବିପ୍ନବ ପାଇଁ ଆପଣ ଉତ୍ତାନପାଦ 
ହେଇ ପାରିବେ କି ? 


ଅବକାଶ ମିଳିବାର ଆଶା କଳ୍ପନା ପ୍ରସୂତ, ତେଣୁ ମୋର ଉତ୍ତର ହେବ କଳ୍ପନା 
ଭିତ୍ତିକ । ବୟସାଧ୍‌କ୍ୟ ଓ ରୋଗର ପ୍ରଭାବ ଶରୀର ଉପରେ ରହିଚି । ସେଥ୍‌ପାଇଁ 
କାମଟି ମୁଖ୍ୟତଃ ହେବ, ଲେଖନୀର ମୁନରେ ଦିଆସିଲି କାଠି ମାରିଲା ପରି 
ଯଥାସମ୍ଭବ ପଥ ପ୍ରଦର୍ଶନ କରିବା । ଏବେ ବି ମୋର ଇଛ୍ଛାଶକ୍ତି ଅତୁଟ ରହିଛି । 
ଉତ୍ତାନପାଦ ହୋଇ ପାରିବି ଜି ନାହିଁ ତାହାତ ଆଗାମୀ ଦିନର କଥା । ତେବେ 
ଭାରତୀୟ କୃଷି ବିପ୍ଳବ ସପକ୍ଷରେ ନିଶ୍ଚିତ ରହି ପାରିବି, ଏହା ନିଃସନ୍ଦେହ । 

ପ୍ରଶ୍ନ : ଏବଂ ଆମ ସମୟ ପାଇଁ ଆପଣଙ୍କ ଆଗ୍ନେୟ ବାର୍ରାରୁ କିଛି ଦେବେକି ? 


ଉତ୍ତର : ତମ ସମୟ ପାଇଁ କାଳଜୟୀ ଜୀବନ ଉଦ୍ଦେଶ୍ୟରେ ମୋର ଆଗ୍ରେୟ ବାରର 
ହେଉଛି ¬ ବିଦ୍ରୋହୀ କବି କାଜୀ ନଜରୁଲଙ୍କର ବାର୍ରା— 


 ଆମି ଦୂରନ୍ତ ବୈଶାଖୀ ଝଡ 
ତୁମି ଯେ ବହିଶିଖା, 
ମରନେର୍‌ ଭାଲେ ଲିଖେ ଯାଏ ମରା 
ଜୀବନେର ଜୟଟିକା 


ଯୌବନେର ଜୟଟିକା !' 


ମୁଁ ଯେ ଦୂରନ୍ତ ବୈଶାଖୀ ଝଡ଼ 


ତୃମେତ ବହନିଶାଖା, 


ମରଣର ଭାଲେ ଲେଖୁଯାଉଁ ଆମେ 
ଜୀବନର ଜୟଟିକା 
ଯୌବନର ଜୟଟିକା ॥ 


(ଓଡ଼ିଆ ଭାଷାନ୍ତର) 

